

# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



**5** बिहार के मुख्यमंत्री 'ओछी राजनीति' कर रहे हैं : तेजस्वी

**6** भारत रूस संबंधों की अहमियत को पुतिन ने फिर समझा दिया

**7** एकता कपूर : टैलेंट पहचानने से ट्रेड बनाने तक, तीन दशक से एंटरटेनमेंट इंडस्ट्री पर राज

## फ़र्स्ट टेक

**नेपाल ने भारत से आम के आयात पर 'अंकुश' लगाए**  
काठमांडू/बाबा। नेपाल ने कथित रूप से अत्यधिक कीटनाशक पाए जाने और सीमावर्ती क्षेत्रों में 'क्रांटीन' सुविधाओं के अभाव का हवाला देते हुए भारत से किए जाने वाले आम के आयात पर अंकुश लगा दिया है। अधिकारियों ने मंगलवार को यह जानकारी दी। इस रोक के चलते नेपाल के स्थानीय बाजारों में घरेलू स्तर पर उत्पादित आम की उपलब्धता बढ़ गई है। गर्मी के मौसम में आम की मांग आमतौर पर काफी अधिक रहती है। अधिकारियों ने बताया कि सरकार ने ऐसे आमों के आयात पर अंकुश लगाया है जिनमें कीटनाशकों की मात्रा निर्धारित सीमा से अधिक पाई गई और इसके साथ ही सीमावर्ती इलाकों में 'क्रांटीन' सुविधाओं की कमी भी इस फैसले का एक प्रमुख कारण है।

**फिलीपीन में आए भूकंप में 37 लोगों की मौत, 32,000 लोग विस्थापित**  
जनरल सैंटोस (फिलीपीन)/एपी। दक्षिणी फिलीपीन में सोमवार को आए भूकंप में कम से कम 37 लोग मारे गए और 32,000 से अधिक लोग विस्थापित हो गए। हालांकि क्षतिग्रस्त इमारतों में फंसे लोगों की तलाश के लिए बचाव अभियान मंगलवार को भी जारी रहा और यह सुनिश्चित किया जा रहा है कि कोई भी व्यक्ति मलबे में फंसा न रहे। फिलीपीन में सोमवार सुबह 7.8 तीव्रता का भूकंप आया। दक्षिणी प्रांतों के आधिकारिक रिकॉर्ड के अनुसार केवल चार लोग लापता बताए गए थे लेकिन नागरिक सुरक्षा कार्यालय ने माना कि संभावित जीवित बचे लोगों या हताहतों की तलाश के लिए कई डच की और बुरी तरह क्षतिग्रस्त इमारतों का गहन निरीक्षण करने की जरूरत है। भूकंप का केंद्र फिलीपीन के दूसरे सबसे अधिक आबादी वाले द्वीप मिंडानाओ के पास था। इस भूकंप से लगभग 500 लोग घायल हुए और 32,000 से अधिक लोग विस्थापित हुए जिनमें से अधिकतर ने आपातकालीन आश्रयस्थलों में शरण ली।

**कांगों में इबोला के 550 मामलों में से 101 मरीजों की मौत**  
बुनिया/एपी। पूर्वी कांगों में इबोला का प्रकोप घोषित होने के एक महीने से भी कम समय में इसके संक्रमण से मृतकों की संख्या बढ़कर 100 से अधिक हो गई है। अधिकारियों ने यह जानकारी दी। अधिकारियों के अनुसार, अब तक इबोला वायरस के संक्रमण के कुल 550 मामलों की पुष्टि हुई है। इनमें से 101 लोगों की मौत हो गई और 19 मरीजों के ठीक होने की पुष्टि की गई है। यह प्रकोप मुख्य रूप से कांगों के पूर्वी प्रांत इटुरी में केंद्रित है, जहां कुल मामलों के 90 प्रतिशत से अधिक दर्ज किए गए हैं।

## देश के प्रति निष्ठा नहीं रखने वालों के लिए भारत 'धर्मशाला' नहीं : योगी आदित्यनाथ

दक्षिण भारत राष्ट्रमत dakshinbharat.com

**लखनऊ/बाबा।** उत्तर प्रदेश के मुख्यमंत्री योगी आदित्यनाथ ने मंगलवार को कहा कि जिनके मन में देश के प्रति आस्था व निष्ठा नहीं है और जो यहां के संस्कारों का सम्मान नहीं कर सकते, उनके लिए भारत की धरती 'धर्मशाला' नहीं हो सकती।

मुख्यमंत्री ने 'लव जिहाद', धर्मांतरण की साजिशों और 'लैंड जिहाद' को लेकर चेतावनी दी। योगी आदित्यनाथ ने लखनऊ में आयोजित नौ दिवसीय श्री राम कथा महोत्सव के समापन समारोह को संबोधित करते हुए कहा कि भगवान राम के आदर्श उत्तर से दक्षिण और पूर्व से पश्चिम तक देश को एकजुट करते



हैं। इस श्री राम कथा का वाचन तुलसीपीठाधीश्वर जगद्गुरु स्वामी रामभद्राचार्य द्वारा किया गया। उन्होंने कहा, 'तोड़ने वाली ताकतें जाति, भाषा, क्षेत्र के नाम पर विभाजित करने की चेष्टा करेगी, लेकिन भारत की संत शक्ति समाज को एकजुट कर देश को आगे ले जाना चाहती है। हमें व्यासपीठ द्वारा जिस मर्म को समझाने का प्रयास किया गया, हमें उसे आत्मसात करना होगा। कथा केवल सुनने की नहीं, बल्कि अंगीकार करने की महत्वपूर्ण कड़ी का हिस्सा है।' योगी ने श्रद्धालुओं से कहा कि जो भी प्रभु के सामिध्य में आया, वह दैवीय आपदा से मुक्त रहता है। उन्होंने कामना की कि हर श्रद्धालु का जीवन सुख व समृद्ध के साथ बढ़ता रहे।

मुख्यमंत्री ने कहा कि संतों ने श्रीराम जन्मभूमि आंदोलन को जन्म-मरण का प्रश्न बनाया था। संत इसका श्रेय नहीं चाहते थे, वे सिर्फ इसलिए अभियान से जुड़े क्योंकि भारतीय परंपरा, विरासत में मर्यादा पुरुषोत्तम प्रभु श्रीराम सभी के आदर्श हैं और राम नाम में जीवन की हर समस्या का समाधान है। उन्होंने कहा, 'राजनीति व पूर्वाग्रह से ग्रसित कुछ चुनिंदा नामों को छोड़ दें तो हर भारतवासी, जिसके अंदर भारत का डीएनए है, उसने भगवान राम के आदर्शों को जीवन का हिस्सा बनाया है। मर्यादा पुरुषोत्तम का नाम उत्तर से दक्षिण व पूरब से पश्चिम तक हर भारतीय को जोड़ने का सामर्थ्य रखता है।'

## राहुल गांधी ने आरोप लगाया

### मोदी सरकार ने महिलाओं को जहरीले धुएं की तरफ धकेला



दक्षिण भारत राष्ट्रमत dakshinbharat.com

**नई दिल्ली/बाबा।** कांग्रेस के पूर्व अध्यक्ष राहुल गांधी ने उज्वला योजना के तहत सब्सिडी वाले एलपीजी सिलेंडरों की संख्या नौ से घटाकर चार किए जाने को लेकर मंगलवार को आरोप लगाया कि नरेंद्र मोदी सरकार ने अपनी आर्थिक नीतियों से लाखों गरीब परिवारों एवं महिलाओं को लकड़ी के जहरीले धुएं की तरफ धकेल दिया है। उन्होंने दावा किया कि अरबपति मित्रों को

उज्वला योजना में सब्सिडी वाले सिलेंडरों की संख्या 9 से घटाकर चार कर दी गई। उस पर पिछले 3 महीनों में घरेलू एलपीजी सिलेंडर के दाम 89 रुपए बढ़ा दिए गए, मतलब, पहले दाम बढ़ाओ, फिर सब्सिडी घटाओ, गरीबों का पूरना बुझाओ।

लाखों करोड़ों की कर्जमाफी दिलाना और गरीबों को अपनी नाकामियों का बिल थमाना, ये 'लूट का मोदी मॉडल' है। सरकार ने हाल में उज्वला योजना के तहत सब्सिडी वाले रसोई गैस सिलेंडर की वार्षिक सीमा नौ से घटाकर चार कर दी है। एक वरिष्ठ सरकारी अधिकारी ने सोमवार को कहा कि यह बदलाव औसत घरेलू खपत को ध्यान में रखते हुए किया गया है। वर्ष 2016 में शुरू हुई इस योजना के तहत पहले लाभार्थियों को साल में 14.2 किलोग्राम के 12 सिलेंडर सब्सिडी पर मिलते थे। हालांकि, पिछले साल सब्सिडी वाले सिलेंडर की संख्या घटाकर नौ कर गई थी, जिसे अब और भी घटाकर चार कर दिया गया है। राहुल गांधी ने 'एक्स' पर पोस्ट किया, '12 वर्षों की गरीब-विरोधी आर्थिक नीतियों और कम्प्रोमाइज्ड विदेश नीति ने आज देश को ऐसे हालात में ला खड़ा कर दिया है जहां लाखों गरीब परिवारों और महिलाओं को लकड़ी के जहरीले धुएं की तरफ धकेल दिया गया है।'

## ओमान तट के पास वाणिज्यिक पोत पर हमला

### भारतीय चालक दल के 24 सदस्य बचाए गए : आईसीजी

**नई दिल्ली/बाबा।** ओमान के तट के पास पलाऊ के ध्वज वाले एक वाणिज्यिक टैंकर पर हुए 'मिसाइल हमले' के बाद ओमान के अधिकारियों के समन्वय से पोत पर मौजूद भारतीय चालक दल के 24 सदस्यों को बचा लिया गया। भारतीय तटरक्षक (आईसीजी) ने मंगलवार को यह जानकारी दी। आईसीजी ने एक बयान में कहा कि उसके मुंबई स्थित समुद्री केंद्र (एमआरसीसी) को आठ जून को ओमान के मसिराह तट के पास लंगर डाले टैंकर 'एमटी मारिवेक्स' पर मिसाइल हमले की सूचना मिली। आईसीजी ने बताया कि पोत पर 24 भारतीय नागरिक सवार थे। यह सूचना एमआरसीसी को पोत पर सवार चालक दल के एक सदस्य के रिश्तेदार ने दी थी। बयान में कहा गया है कि सूचना मिलते ही एमआरसीसी ने मिसाइल हमले के बाद भारतीयों के सफल बचाव के लिए ओमान के अधिकारियों के साथ मिलकर काम किया।

## ऑपरेशन म्यूल हंट 2.0:

### 398 करोड़ के साइबर धोखाधड़ी नेटवर्क का गंडाफोड़, 14 गिरफ्तार

**पाटन/बाबा।** गुजरात के पाटन जिले से पुलिस ने ऑपरेशन म्यूल हंट 2.0 के तहत 14 लोगों को गिरफ्तार करते हुए एक साइबर धोखाधड़ी गिरोह का भंडाफोड़ किया है, जिसमें 228 अंतरराज्यीय साइबर धोखाधड़ी शिकायतों से जुड़े 13 म्यूल खातों के माध्यम से 398.43 करोड़ रुपए के अवैध लेनदेन शामिल थे। अधिकारियों ने सोमवार को यह जानकारी दी। 'म्यूल' बैंक खाते ऐसे खाते होते हैं, जिनका इस्तेमाल अपराधी खाताधारकों की जानकारी के बिना या कभी-कभी उसकी मिलीभगत से अवैध धन लेन-देन या धनशोधन के लिए करते हैं।

## विशेष पुलिस इकाई



तमिलनाडु के मुख्यमंत्री जोसेफ विजय को महिलाओं की सुरक्षा को और सशक्त बनाने के उद्देश्य से गठित विशेष पुलिस इकाई 'सिंगापेन' के उद्घाटन समारोह के दौरान मंगलवार, को चेन्नई में राज्य के डीजीपी महेश कुमार अग्रवाल (दाएं) स्मृति चिह्न भेंट करते हुए।

## पहले काम का अधिकार छीना, अब निवाला भी छीन रही है मोदी सरकार : मल्लिकार्जुन खरगे

दक्षिण भारत राष्ट्रमत dakshinbharat.com

**नई दिल्ली/बाबा।** कांग्रेस अध्यक्ष मल्लिकार्जुन खरगे ने प्रधानमंत्री उज्वला योजना (पीएमयूवाई) के तहत सब्सिडी वाले एलपीजी सिलेंडर की वार्षिक सीमा नौ से घटाकर चार किए जाने को लेकर मंगलवार को आरोप लगाया कि मोदी सरकार ने पहले गरीब से मनरेगा के तहत काम का अधिकार छीना और अब रोटी

का निवाला भी छीन रही है। सरकार ने हाल में उज्वला योजना के तहत सब्सिडी वाले एलपीजी सिलेंडर की वार्षिक सीमा नौ से घटाकर चार कर दी है। एक वरिष्ठ सरकारी अधिकारी ने सोमवार को कहा कि यह बदलाव औसत घरेलू खपत को ध्यान में रखते हुए किया गया है। वर्ष 2016 में शुरू हुई इस योजना के तहत

पहले लाभार्थियों को साल में 14.2 किलोग्राम के 12 सिलेंडर सब्सिडी पर मिलते थे। हालांकि, पिछले साल सब्सिडी वाले सिलेंडर की संख्या घटाकर नौ कर गई थी, जिसे अब और भी घटाकर चार कर दिया गया है। खरगे ने 'एक्स' पर पोस्ट किया, मोदी सरकार के 12 सालों में गरीबी घटाने के

अभियान की वास्तविकता है कि पहले गरीब से मनरेगा के तहत काम का अधिकार छीना, अब रोटी का निवाला भी छीना जा रहा है। उन्होंने कहा कि 2016 में प्रधानमंत्री मोदी ने दावा किया था कि उज्वला योजना के तहत महिलाओं को लकड़ी के बूटले के धुएं से मुक्ति मिलेगी तथा साल में 12 सब्सिडी वाले सिलेंडर देने का वादा किया गया था, लेकिन पिछले साल इसे 12 से घटाकर 9 और अब 4 कर दिया गया है।

## हार्दिक श्रद्धासुमन अर्पण



जन्म 08.02.1945 स्वर्गवास 07.06.2026

## स्व. श्री नन्दकिशोर जी मालू

संस्थापक अध्यक्ष

माहेश्वरी सौहार्द क्रेडिट को-ऑपरेटिव सोसाइटी लिमिटेड, बेंगलूरु

हमारे संस्थापक अध्यक्ष श्री नंदकिशोर जी मालू हमारे मार्गदर्शक, स्तंभ ही नहीं अपितु सोसाइटी के जनक भी थे, उनकी दूरदृष्टि व पेशेवर सोच के कारण ही माहेश्वरी को-ऑपरेटिव सोसाइटी का गठन हुआ और आज सोसाइटी एक आर्थिक वटवृक्ष के रूप में तैयार होकर समाज को नया व सशक्त आकार दे रही है। हमारे संस्थापक अध्यक्ष के देवलोकगमन ने हमें गहरा आघात पहुंचाया है, इस दुख की घड़ी में हम समस्त मालू परिवार के साथ हैं और परम पिता परमेश्वर से कामना करते हैं कि मालू परिवार को यह असहनीय दुख सहन करने की शक्ति प्रदान करें। हम सभी दिवंगत आत्मा के प्रति हार्दिक श्रद्धांजलि अर्पित करते हैं।

Fondly remembered by all the Directors and Staff of  
**MAHESHWARI SOUHARDA CREDIT CO-OPERATIVE SOCIETY LTD.**  
Mysore Road, Sirsi Circle, Bangalore



**निशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com



केलाश मण्डेला, मो. 9828233434

**बयानबाज नेता**  
जिस भी दल का हूं मैं प्रहरी, वो निशान देता हूं। तीर सदा अपने ही रख कर, तब कमान देता हूं। वापिस भी ले सकता हूं फिर, जो बयान देता हूं। मैं नेता हूं जो वादों की, बस जुबान देता हूं।

## पीओके में हुई जानलेवा हिंसा पर पाकिस्तान को जवाबदेह

### टहाराए वैश्विक समुदाय : भारत

दक्षिण भारत राष्ट्रमत dakshinbharat.com

**नई दिल्ली/बाबा।** पाकिस्तान के कब्जे वाले कश्मीर (पीओके) में लोगों के साथ की गई बर्बरता के लिए भारत ने मंगलवार को इस्लामाबाद की कड़ी आलोचना की और अंतरराष्ट्रीय समुदाय से उसे उसके अत्याचारों के लिए जवाबदेह ठहराने का आह्वान किया। पीओके के कई इलाकों में प्रदर्शनकारियों के खिलाफ पुलिस की कार्रवाई में कथित तौर पर 20 से ज्यादा लोगों की मौत के बाद भारत की प्रतिक्रिया आई है। विदेश मंत्रालय के प्रवक्ता रणधीर जायसवाल ने पाकिस्तान की



आलोचना करते हुए कहा कि इस्लामाबाद ने अपनी नाकामियों को छिपाने और मानवाधिकारों के कथित उल्लंघन से ध्यान भटकाने की हताशा भरी कोशिशें की हैं। उन्होंने कहा, इस संदर्भ में, हम पाकिस्तान से आने वाली फेक न्यूज और वीडियो का एक चलन लगातार देख रहे हैं। यह पाकिस्तान की अपनी नाकामियों को छिपाने और मानवाधिकारों के उल्लंघन से ध्यान भटकाने की हताशा भरी कोशिश है। जायसवाल ने कहा, पाकिस्तान के कब्जे वाले कश्मीर में पुलिस की भारी बर्बरता की खबरें हैं, जिसमें कई प्रदर्शनकारी मारे गए हैं और कई घायल हुए हैं। हमें उम्मीद है कि अंतरराष्ट्रीय समुदाय पाकिस्तान को

उसके गलत कामों और ज्यादतियों के लिए जवाबदेह ठहराएगा। वह प्रेस वार्ता में पूछे गए सवाल का जवाब दे रहे थे। भारत की यह प्रतिक्रिया पाकिस्तान के मानवाधिकार निकाय के उस फैसले के एक दिन बाद आई है, जिसमें उसने पीओके में हिंसक झड़पों के दौरान जारी हिंसा पर गहरी चिंता जताई है। पाकिस्तान के मानवाधिकार आयोग (एचआरसीपी) ने तथाकथित क्षेत्रीय सरकार के उस फैसले पर भी गंभीर चिंता जताई है, जिसके तहत आतंकवाद-रोधी कानून के तहत 'जवाइंट अवासी एक्शन कमेटी' (जेएएसी) पर प्रतिबंध लगाया गया है।



# भाजपा-जद (एस) गठबंधन में दार डालने के लिए कांग्रेस ने देवेगौड़ा को लेकर जताई सहानुभूति : एच.डी. कुमारस्वामी

दक्षिण भारत राष्ट्रमत  
dakshinbharat.com

मंडया। केंद्रीय मंत्री एच. डी. कुमारस्वामी ने मंगलवार को कहा कि कर्नाटक की सत्तारूढ़ कांग्रेस 2008 के विधानसभा चुनावों में जनता दल-सेक्युलर (जद-एस) और भारतीय जनता पार्टी (भाजपा) के बीच हुए गठबंधन के प्रभावों को लेकर चिंतित है। उन्होंने कहा कि यही वजह है कि कांग्रेस पूर्व प्रधानमंत्री एच डी देवेगौड़ा को राज्यसभा सीट न मिलने पर सहानुभूतिपूर्ण टिप्पणियां करके इस गठबंधन में दार पैदा करने की कोशिश कर रही है। यह स्पष्टीकरण कांग्रेस नेताओं की उस आलोचना के बाद आया है, जिसमें उन्होंने भाजपा पर देवेगौड़ा को राज्यसभा के लिए नामित नहीं करने का आरोप लगाया था। कुमारस्वामी ने कहा, कांग्रेस अब देवेगौड़ा के प्रति सहानुभूति दिखा रही है। हर कोई जानता है कि उन्होंने (कांग्रेस ने) देवेगौड़ा के 70 साल के राजनीतिक जीवन में उनके साथ कैसा व्यवहार किया। मैं अभी इस पर चर्चा नहीं करना चाहता। वे देवेगौड़ा के प्रति



जीत सकती है। यह चुनाव इसलिए जरूरी है, क्योंकि देवेगौड़ा सहित चार सांसदों का कार्यकाल इस महीने समाप्त हो रहा है। जद (एस) कथित तौर पर उम्मीद कर रही थी कि भाजपा देवेगौड़ा को फिर से राज्यसभा के लिए नामित करेगी। कुमारस्वामी ने स्पष्ट किया कि देवेगौड़ा सत्ता के लिए कभी दूसरों के दरवाजे पर नहीं गए। उन्होंने कहा कि पूरे पांच साल तक प्रधानमंत्री के रूप में सेवा करने का मौका होने के बावजूद, देवेगौड़ा पद छोड़कर वापस आ गए और कहा कि उनके आत्मसम्मान को जहां ठेस पहुंची, वह वहां नहीं रहे।

उन्होंने आगे कहा, क्या उन्हें राज्यसभा सीट के लिए संघर्ष करना पड़ेगा? उन्हें भगवान से केवल अच्छे स्वास्थ्य की आवश्यकता है। जद (एस) नेता ने कांग्रेस पार्टी के उन दावों को भी खारिज कर दिया, जिसमें कहा

गया था कि उन्होंने पिछली बार जून 2020 में देवेगौड़ा का 'राज्यसभा में प्रवेश' सुनिश्चित किया था। उन्होंने पूछा, यह कहा और कब हुआ? कांग्रेस के पास दूसरा उम्मीदवार खड़ा करने के लिए संख्या कहाँ थी? कांग्रेस-जद (एस) गठबंधन सरकार गिरने के बाद की स्थिति का विवरण देते हुए कुमारस्वामी ने कहा, उन्होंने (कांग्रेस ने) यह सुनिश्चित किया था कि देवेगौड़ा 2019 का लोकसभा चुनाव तुमकुुर से हार जाएं। जब चार सीटों के लिए राज्यसभा चुनाव हुए, तो न तो भाजपा और न ही जद (एस) के पास अतिरिक्त सीट के लिए उम्मीदवार खड़ा करने की पर्याप्त संख्या थी। उस समय येडीयुरप्पा मुख्यमंत्री थे और उन्होंने मुझसे कहा कि भाजपा उम्मीदवार नहीं उतारेगी। येडीयुरप्पा ने मुझसे यह सुनिश्चित करने को कहा था कि गौड़ा चुनाव लड़ें और जीतें, क्योंकि राज्यसभा में उनकी उपस्थिति जरूरी थी। उन्होंने यह भी कहा, देवेगौड़ा तब राज्यसभा चुनाव लड़ने के इच्छुक नहीं थे, लेकिन मैंने उन्हें मजबूर किया। यह स्थिति के अनुकूल निर्मित अवसर था, न कि कांग्रेस के समर्थन के कारण।

देवेगौड़ा को राज्यसभा भेजने के लिए समर्थन न देकर भाजपा द्वारा वोक्लागिगा समुदाय के साथ अन्याय करने के कांग्रेस के दावे पर तंज करते हुए कुमारस्वामी ने (डी के शिवकुमार का संदर्भ देते हुए) कहा, जब हमारे पास एक वोक्लागिगा समुदाय के मुख्यमंत्री हैं, तो राज्यसभा क्यों? अन्याय कैसे हुआ? मुख्यमंत्री डी के शिवकुमार राज्य के सभी पूर्व मुख्यमंत्रियों से मिल रहे हैं, ऐसे में कुमारस्वामी से मिलने के सवाल पर उन्होंने कहा, मैं उन्हें क्या सलाह दे सकता हूँ? जब उन्होंने (शिवकुमार ने) हाल ही में तुमकुुर में एक सभा को संबोधित करते हुए कहा था कि कुमारस्वामी दो बार मुख्यमंत्री रहे, लेकिन उन्होंने क्या किया है? जब मैंने कुछ किया ही नहीं, तो मैं क्या सुझाव दे सकता हूँ? उन्हें मुझसे क्या सलाह मिल सकती है? यह जो चाहते हैं, वह रिफ अखबारों में आने के लिए एक तस्वीर है। यह पूछे जाने पर कि क्या 2028 में एक नए केंद्र में भाजपा-जद(एस) गठबंधन के सरकार गठन की स्थिति में वह मुख्यमंत्री बनेंगे, कुमारस्वामी ने कहा, मुख्यमंत्री बनने से ज्यादा, मैं अपने लोगों की रक्षा करना चाहता हूँ।



# राहुल गांधी ने एआईसीसी सचिव सूरज हेगड़े को श्रद्धांजलि दी

दक्षिण भारत राष्ट्रमत  
dakshinbharat.com

बंगलूर। कांग्रेस के शीर्ष नेता राहुल गांधी ने मंगलवार को अखिल भारतीय कांग्रेस कमेटी (एआईसीसी) के सचिव और कर्नाटक सरकार की गारंटी समिति के उपाध्यक्ष सूरज हेगड़े को श्रद्धांजलि अर्पित की। हेगड़े (55) का दिल का दौरा पड़ने के कारण रविवार को एक निजी अस्पताल में निधन हो गया। गांधी ने डॉलर कॉलोन में स्थित हेगड़े के आवास पर जाकर उन्हें श्रद्धांजलि दी। उनके साथ मुख्यमंत्री डी.के. शिवकुमार, पूर्व मुख्यमंत्री सिद्धरामय्या, एआईसीसी महासचिव के.सी. येणुगोपाल और रणवीर सिंह सुरजेवाला, उपमुख्यमंत्री जी. परमेश्वर, कांग्रेस की कर्नाटक इकाई के अध्यक्ष बी.के. हरिप्रसाद और अन्य लोग भी थे।

उन्होंने हेगड़े के परिवार से भी मुलाकात की और शोक संवेदना व्यक्त की। हेगड़े का अंतिम संस्कार आज होने की संभावना है। इस बीच, हेगड़े को राजकीय सम्मान के साथ अंतिम विदाई दी गई। लोकसभा में विपक्ष के नेता राहुल गांधी को केम्पेगौड़ा अंतरराष्ट्रीय हवाई अड्डे पर शिवकुमार, सिद्धरामय्या और हरिप्रसाद लेने

आए थे। हेगड़े भारतीय युवा कांग्रेस के पूर्व प्रभारी थे। वह पूर्व मुख्यमंत्री देवरज उर्स के पोते थे। गांधी ने सोमवार को हेगड़े के निधन पर गहरा दुःख व्यक्त किया। उन्होंने 'एक्स' पर एक पोस्ट में कहा, एआईसीसी सचिव और भारतीय युवा कांग्रेस के पूर्व प्रभारी के रूप में उन्होंने पार्टी के आदर्शों में दृढ़ विश्वास के साथ काम किया। युवा कांग्रेस उनके लिए महज एक जिम्मेवारी नहीं थी। उन्होंने युवा भारतीयों का मार्गदर्शन किया, जो आज कांग्रेस की न्याय और लोकतंत्र के प्रति प्रतिबद्धता को आगे बढ़ा रहे हैं। गांधी ने कहा, उनका निधन कांग्रेस परिवार के लिए एक अपूरणीय क्षति है। उनके परिवार, उनके सहयोगियों और हर उस कांग्रेस कार्यकर्ता के प्रति मेरी संवेदनाएं हैं, जिनके जीवन को उन्होंने प्रभावित किया। कांग्रेस सांसद प्रियंका गांधी वाड़ा ने कहा, सूरज हेगड़े का निधन कांग्रेस परिवार के लिए बड़ी क्षति है। उन्होंने संगठन को मजबूत करने और युवा नेताओं को आगे बढ़ाने के लिए अथक प्रयास किए। हम उन्हें हमेशा स्नेह, सम्मान और कृतज्ञता के साथ याद करेंगे। उनके परिवार, मित्रों और शुभचिंतकों के प्रति मेरी गहरी संवेदनाएं हैं। कांग्रेस अध्यक्ष मलिकार्जुन खरे ने भी दुःख व्यक्त किया और

कहा, सूरज हेगड़े के असामयिक निधन से मैं गहरे सदमे में हूँ। उन्होंने एआईसीसी सचिव के रूप में पूरी निष्ठा के साथ पार्टी की सेवा की। सूरज मेरे परिवार के बहुत करीब थे और मैं उन्हें किशोरावस्था से जानता था। उन्हें एक समर्पित और संगठन के प्रति प्रतिबद्ध नेता के रूप में विकसित होते देखना सुखद था। उन्होंने युवा कांग्रेस में महत्वपूर्ण योगदान दिया और देवरज उर्स की विरासत तथा मूल्यों को ईमानदारी से आगे बढ़ाया। खरे ने कहा, इस कठिन समय में मेरी संवेदनाएं उनके परिवार, मित्रों और समर्थकों के साथ हैं। ईश्वर उन्हें इस अपूरणीय क्षति को सहने की शक्ति प्रदान करे। मुख्यमंत्री डीके शिवकुमार ने भी अपने शोक संदेश में कहा कि सूरज हेगड़े के अचानक निधन की खबर से उन्हें गहरा आघात पहुंचा है। उन्होंने कहा कि इतनी कम उम्र में एक युवा नेता का इस तरह दुनिया छोड़ जाना बेहद दुःखद है। उन्होंने बताया कि सूरज हेगड़े एआईसीसी सचिव के रूप में संगठनात्मक कार्यों में सक्रिय थे और तमिलनाडु तथा पुडुचेरी के प्रभारी के रूप में भी उन्होंने कांग्रेस संगठन को मजबूत बनाने में महत्वपूर्ण भूमिका निभाई। शिवकुमार ने उनके निधन को कांग्रेस पार्टी के लिए अपूरणीय क्षति बताया।

# बीआईसी में कल से शुरू होगा 'मेगा खाद्य व्यापार मेला'

बंगलूर/दक्षिण भारत। कर्नाटक की राजधानी बंगलूर में खाद्य और कृषि उद्योग से जुड़े व्यवसायियों, स्टार्टअप और विशेषज्ञों के लिए एक बड़ा मंच सजने जा रहा है। शहर के बंगलूर अंतरराष्ट्रीय प्रदर्शनी केंद्र (बीआईसी) में आगामी 11 से 13 जून तक एक भव्य व्यापार और प्रदर्शनी मेले का आयोजन किया जा रहा है। इस मेगा फूड ट्रेड शो का आधिकारिक उद्घाटन खाद्य एवं नागरिक आपूर्ति मंत्री के.एच. मुनियप्पा करेंगे। यह भारत और विदेश के निर्माताओं, आपूर्तिकर्ताओं, वितरकों, स्टार्टअप और उद्योग जागत के पेशेवरों को अपने नवीनतम उत्पादों, प्रौद्योगिकी और नवाचारों को प्रदर्शित करने के लिए एक व्यापक मंच प्रदान करेगा। खाद्य प्रसंस्करण, चाय-कॉफी और पोल्ट्री क्षेत्रों की 100 से अधिक कंपनियों इसमें भाग लेंगी और उन्नत मशीनरी, नवीन पैकेजिंग और स्वचालन समाधान, विशेष खाद्य उत्पाद और कई अन्य उत्पादों का प्रदर्शन करेंगी। कर्नाटक प्रगतिशील डेयरी किसान संघ के अध्यक्ष बी.जे. पुथ्वी गौड़ा, एफकेसीसीआई अध्यक्ष उमा रेड्डी, एफईआरआई अध्यक्ष रमेश शिवन्ना, क्रेशमा अध्यक्ष सुरेंद्र कुमार, के.आर. सचिव ए.सी. ईश्वर, ऑटो डीलर्स एसोसिएशन के अध्यक्ष बी.के. वेंकटेश और अन्य लोग इसमें शामिल होंगे।

# बंगलूर हवाई अड्डे पर 5.23 करोड़ रुपये मूल्य का गांजा जब्त

बंगलूर। बेंकों से बंगलूर के केम्पेगौड़ा अंतरराष्ट्रीय हवाई अड्डे पर पहुंचे एक यात्री के पास से 5.23 करोड़ रुपये मूल्य का 'हाइड्रोपोनिक' गांजा बरामद होने के बाद उसे गिरफ्तार कर लिया गया। अधिकारियों ने यह जानकारी दी। बंगलूर सीमा शुल्क विभाग ने 'एक्स' पर बताया कि अधिकारियों ने सामान में छिपाकर रखे गए 14.93 किलोग्राम 'हाइड्रोपोनिक' गांजे को जब्त किया, जिसकी कीमत 5.23 करोड़ रुपये है। 'हाइड्रोपोनिक' गांजा, गांजे की उच्च क्षमता वाली किस्म है, जिसे मिट्टी के बजाय पोषक तत्वों से भरपूर जल-आधारित प्रणाली में उगाया जाता है। अधिकारियों ने बताया कि आरोपी की पहचान उजागर कर दी गई है और उसे स्वायत्त औषधि एवं मनः प्रभावी पदार्थ (एनडीपीएस) अधिनियम के तहत गिरफ्तार किया गया है।

# कर्नाटक सरकार महिला बस यात्रियों के लिए स्मार्ट कार्ड जारी करेगी

बंगलूर। कर्नाटक सरकार शक्ति योजना के तहत महिलाओं को स्मार्ट कार्ड जारी करेगी, जिससे वे राज्य द्वारा संचालित बसों में मुफ्त यात्रा कर सकेंगी। परिवहन मंत्री विरथी सुरेश ने यह जानकारी दी। मंत्री ने कहा कि राज्य में तीन करोड़ से अधिक लोगों को ये स्मार्ट कार्ड मिलने की उम्मीद है। महिलाओं को ये कार्ड मुफ्त में मिलेंगे, जबकि पुरुष मेट्रो कार्ड की तरह शुल्क देकर इन्हें प्राप्त कर सकते हैं। इन कार्डों में बैलेंस खत्म होने पर इन्हें रिचार्ज करना होगा। मंत्री ने कहा कि चूंकि लगभग तीन करोड़ स्मार्ट कार्ड जारी करने की आवश्यकता है, इसलिए सरकार इनके उत्पादन के लिए निविदाएं आमंत्रित करने की योजना बना रही है। उन्होंने यह भी कहा कि अधिकारियों को एक पायलट परियोजना के तहत जल्द ही स्मार्ट कार्ड वितरण प्रक्रिया शुरू करने के निर्देश दिए गए हैं। सुरेश ने सोमवार को आधिकारिक तौर पर परिवहन मंत्री के रूप में पदभार ग्रहण किया और अधिकारियों से मुलाकात की। बाद में, उन्होंने कर्नाटक राज्य सड़क परिवहन निगम (केएसआरटीसी) के मुख्यालय का दौरा किया और परिवहन विभाग के कामकाज की समीक्षा करने के लिए चार परिवहन निगमों केएसआरटीसी, बंगलूर मेट्रोपॉलिटन ट्रांसपोर्ट कॉर्पोरेशन (बीएमटीसी), उत्तर पश्चिम कर्नाटक रोड ट्रांसपोर्ट कॉर्पोरेशन (एनडब्ल्यूकेआरटीसी) और कल्याण कर्नाटक रोड ट्रांसपोर्ट कॉर्पोरेशन (केकेआरटीसी) के प्रमुखों और वरिष्ठ अधिकारियों के साथ एक बैठक की।

# देह व्यापार गिरोह चलाने के आरोप में महिला गिरफ्तार

बंगलूर। बंगलूर में किराए के एक मकान से देह व्यापार गिरोह चलाने के आरोप में एक महिला को गिरफ्तार किया गया है। पुलिस ने मंगलवार को यह जानकारी दी। पुलिस ने बताया कि यह गिरफ्तारी सेंट्रल क्राइम ब्रांच की महिला सुरक्षा दस्ते ने की है। पुलिस ने बताया कि एक सूचना के आधार पर हाल ही में चिक्कबनवारा के रुद्रम्मा लेआउट में स्थित एक घर पर छापा मारा गया, जहां महिलाओं को वेश्यावृत्ति के लिए रखा जा रहा था। एच.डी. देवेगौड़ा के परिवार के आरोपों के बाद में, उन्होंने कर्नाटक राज्य सड़क परिवहन निगम (केएसआरटीसी) के मुख्यालय का दौरा किया और परिवहन विभाग के कामकाज की समीक्षा करने के लिए चार परिवहन निगमों केएसआरटीसी, बंगलूर मेट्रोपॉलिटन ट्रांसपोर्ट कॉर्पोरेशन (बीएमटीसी), उत्तर पश्चिम कर्नाटक रोड ट्रांसपोर्ट कॉर्पोरेशन (एनडब्ल्यूकेआरटीसी) और कल्याण कर्नाटक रोड ट्रांसपोर्ट कॉर्पोरेशन (केकेआरटीसी) के प्रमुखों और वरिष्ठ अधिकारियों के साथ एक बैठक की।



# केन्द्रीय मंत्री वी. सोमनाथ ने की समीक्षा बैठक

# बंगलूर और तुमकुुरु के बीच बेहतर होगी रेलवे सेवा

दक्षिण भारत राष्ट्रमत  
dakshinbharat.com

बंगलूर। रेल और जल शक्ति राज्य मंत्री वी. सोमनाथ ने बंगलूर और तुमकुुरु लोकसभा निर्वाचन क्षेत्रों में चल रही और प्रस्तावित रेलवे बुनियादी ढांचा परियोजनाओं की प्रगति का जायजा लेने के लिए मुख्य प्रशासनिक अधिकारी अजय शर्मा और दपरे के निर्माण विभाग के वरिष्ठ रेलवे अधिकारियों के साथ समीक्षा बैठक की। समीक्षा में बंगलूर और मैसूर डिवीजनों के अंतर्गत कार्यों को शामिल किया गया, जिसमें रॉड ओवर ब्रिज (आरओबी) रोड अंडर ब्रिज (आरयूबी), फुट ओवर ब्रिज (एफओबी) और प्रमुख नई रेलवे लाइन परियोजनाएं शामिल थीं। जनता की कनेक्टिविटी और सुरक्षा को बेहतर बनाने के लिए तुमकुुरु लोकसभा निर्वाचन क्षेत्र में कुल 32 आरओबी और आरयूबी कार्यों को पूरा किया जा रहा है। पंडितनाहल्ली, मेडाला, बदीहल्ली, बटवडी, हेमगेरे, मल्लासंड्रा, बेनचेगेरे, निट्टूर-मैसूर, नन्दीहल्ली गेट और हासन व बिदिरैगुडी की ओर जाने वाली रॉड रोड पर प्रमुख क्रॉसिंग जैसे कई बड़े आरओबी कार्यों में अलग-अलग

चरणों में प्रगति हो रही है। मंत्री ने अधिकारियों को निर्देश दिया कि वे इन कार्यों को 2026-27 की निर्धारित समय-सीमा के भीतर पूरा करना सुनिश्चित करें। बैठक में कई आरयूबी और पैदल यात्रियों के लिए सवरे के सफल समापन और उद्घाटन पर भी ध्यान दिया गया, जिनमें हेले शेड्डीहल्ली गेट, बांदीहल्ली रोड गेट, डोनेरे गेट, डी. रामपुरा गेट और बाडेनहल्ली गेट शामिल हैं। आरओबी/आरयूबी और फुट ओवर ब्रिज को जल्द से जल्द चालू करने में तेजी लाने के निर्देश जारी किए गए। दो प्रमुख नई रेलवे लाइन परियोजनाओं में महत्वपूर्ण प्रगति की समीक्षा की गई। तुमकुुरु-किन्नरु-दावणगेरे (191 किमी) परियोजना, जिसे कर्नाटक सरकार के साथ 50:50 लागत-साझाकरण मॉडल के तहत 1,801 करोड़ की अनुमानित लागत से पूरा किया जा रहा है, में 92 प्रतिशत से अधिक भूमि अधिग्रहण का काम पूरा हो चुका है। उरुक्केने-शिमाराजिनहल्ली खंड (13.31 किमी) का सीआरएस निरीक्षण पूरा हो चुका है और यह चालू होने के लिए तैयार है। अन्य खंड सक्रिय निष्पादन के अधीन हैं, पूरी परियोजना को फरवरी 2028 तक पूरा करने का लक्ष्य है।

तुमकुुरु-रायदुर्ग (206 किमी) नई लाइन परियोजना, जिसकी अनुमानित लागत 2,496 करोड़ है, कर्नाटक और आंध्र प्रदेश को जोड़ेगी। इसमें से 83 किमी पहले ही चालू हो चुका है। तुमकुुरु-उरुक्के खंड ने सीआरएस निरीक्षण पूरा कर लिया है, जबकि पावागाडा-डोड्डा हल्ली खंड उद्घाटन के लिए तैयार है। शेष खंड अच्छी प्रगति कर रहे हैं, भूमि अधिग्रहण 97 प्रतिशत से अधिक पूरा होने वाला है। मंत्री ने शेष भूमि अधिग्रहण में तेजी लाने, सड़क बंद करने और मोड़ने के लिए समय पर मंजूरी प्राप्त करने और बिजली लाइनों, पानी की पाइपलाइनों और वन मंजूरी से जुड़े उपयोगिता स्थानांतरण मुद्दों को संबोधित करने के लिए राज्य सरकार और जिला प्रशासन के साथ घनिष्ठ समन्वय की आवश्यकता पर जोर दिया। मंत्री ने इन परियोजनाओं के महत्व पर प्रकाश डाला, यह देखते हुए कि बंगलूर और तुमकुुरु में बेहतर रेल कनेक्टिविटी से औद्योगिक विकास, व्यापार और समग्र क्षेत्रीय विकास को समर्थन मिलने की उम्मीद है। उन्होंने निर्देश दिया कि समय पर पूरा करना एक प्रमुख प्राथमिकता है और कहा कि देश से बचने के लिए सभी प्रयास किए जाने चाहिए।

# मुलाकात



मंगलवार को विधानसभा में तमिलनाडु कांग्रेस सांसद ज्योतिमणि, सुधा और हासन के सांसद श्रेयस पटेल ने मुख्यमंत्री डीके शिवकुमार से मुलाकात की।



# बंगलूर डिवीजन ने 'इंटरनेशनल लेवल क्रॉसिंग अवेयरनेस डे' मनाया

बंगलूर/दक्षिण भारत। हर साल जून के महीने में, सड़क इस्तेमाल करने वालों के बीच रेलवे लेवल क्रॉसिंग पर सुरक्षा के बारे में जागरूकता बढ़ाने के लिए 'इंटरनेशनल लेवल क्रॉसिंग अवेयरनेस डे' मनाया जाता है। इस साल, यह दिन 9 जून को मनाया गया। इस मौके पर, दक्षिण पश्चिम रेलवे के बंगलूर डिवीजन ने आज केएसआर बंगलूर स्टेशन पर एक जागरूकता कार्यक्रम आयोजित किया। कार्यक्रम में बोलते हुए, बंगलूर के डिविजनल रेलवे मैनेजर आयोतोष कुमार सिंह ने लेवल क्रॉसिंग गेट पर सुरक्षा नियमों का पालन करने के महत्व पर जोर दिया। उन्होंने लोगों से अपील की कि जब गेट बंद हो तो वे ट्रेक पर करने की कोशिश न करें और ऐसी स्थिति में गेट खोलने के लिए गेटमैन पर दबाव न डालें। उन्होंने कहा कि गेट बंद होने पर ट्रेक पर आना-जाना बेहद खतरनाक और जानलेवा हो सकता है। स्काउट्स एंड गाइड्स ने एक नुक़ड नाटक पेश किया, जिसमें दिखाया गया कि कैसे रेलवे लेवल क्रॉसिंग पर सड़क इस्तेमाल करने वालों की लापरवाही से जान को खतरा हो सकता है। जागरूकता अभियान के तहत यात्रियों को जानकारी देने वाले पम्पलेट बांटे गए। इस मौके पर एडिशनल

डिविजनल रेलवे मैनेजर परीक्षित मोहनपुरिया और प्रवीण कतारकी; सीनियर डिविजनल सेफ्टी ऑफिसर श्रीधरनाथ राव; साथ ही अन्य अधिकारी, कर्मचारी, स्काउट्स एंड गाइड्स के सदस्य और आम जनता मौजूद थी। इस आयोजन के तहत, बंगलूर डिवीजन में कई लेवल क्रॉसिंग गेट पर भी जागरूकता कार्यक्रम आयोजित किया गया। मल्लेश्वरम में एक निर्मला रानी स्कूल में एक जागरूकता कार्यक्रम आयोजित किया गया, जहाँ स्कूली बच्चों को रेलवे सुरक्षा और लेवल क्रॉसिंग पर सुरक्षा नियमों का पालन करने के महत्व के बारे में बताया गया।

# मादक पदार्थ खिलाकर महिला से सामूहिक दुष्कर्म

दावणगेरे। कर्नाटक के दावणगेरे में 41 वर्षीय महिला को कथित तौर पर मादक पदार्थ खिलाकर उसके साथ सामूहिक दुष्कर्म करने के मामले में 10 लोगों को गिरफ्तार किया गया। पुलिस ने मंगलवार को यह जानकारी दी। पुलिस ने बताया कि यह घटना तीन जून की शाम को बसवापटना थाना क्षेत्र के एक गांव में घटी। पुलिस ने बताया हालांकि मामला आठ जून को तब सामने आया, जब आरोपियों द्वारा कथित तौर पर रिकॉर्ड किया गया महिला का एक वीडियो विभिन्न ट्विटर पर समूहों में साझा किए जाने के बाद 'वायरल' हो गया। पुलिस के मुताबिक, महिला की शिकायत के बाद प्राथमिकी में नामजद सभी 10 लोगों को इस घटना के संबंध में गिरफ्तार कर लिया गया।

# हावेरी में दर्दनाक सड़क हादसा, एक ही परिवार के 17 लोग हुए घायल

हावेरी। कर्नाटक के हावेरी में मंगलवार सुबह एक भीषण सड़क दुर्घटना सामने आई। इसमें करीब 17 लोग घायल हुए हैं, जिनमें से 5 लोगों को गंभीर चोटें आईं। फिलहाल, सभी घायलों को अस्पताल में इलाज के लिए भर्ती कराया गया है। जानकारी के अनुसार, हावेरी जिले के सावरनू तालुक के कुनिमेल्लवी गांव के पास नेशनल हाईवे 48 पर टक्कर हुई। यहां एक ट्रैक्टर गाड़ी ने खड़ी हुई लॉरी को टक्कर मारी। यह हादसा इतना भयंकर था कि ट्रैक्टर का आगे का हिस्सा पूरी तरह क्षतिग्रस्त हो गया। टक्कर के बाद घटनास्थल पर चीख-पुकार मच गई। स्थानीय लोगों और राहगीरों ने घायलों को बाहर निकाला।

दक्षिण पश्चिम रेलवे			
आवेदन अधिसूचना सं.: 565/S/TA/06-02/2026			
भारत के राष्ट्रीय ध्वज और से आधोस्ताहरी, दक्षिण पश्चिम रेलवे, बंगलूर विभाग पर निम्नलिखित स्टेशनों पर तीन (03) साल की अवधि के लिए अनरिजर्व्ड टिकट सिस्टम (यूटीएस) के आधार पर अनारक्षित / सामान्य टिकट जारी करने का निष्पत्ति के लिए कमीशन के आधार पर स्टेशन टिकट बुकिंग एजेंटों (एसटीबीए) की नियुक्ति के लिए मुहूर्तवद आवेदन आमंत्रित करता है।			
क्र.सं.	स्टेशन का नाम	स्टेशन कोड	स्टेशन वर्ग
1	बासवाडी	बीएनडी	एनएसजी-5
आवेदन जमा करने की तिथि और समय: 10.07.2026, 10.00 बजे से 15.00 बजे तक			
आवेदन खोलने की तिथि और समय: 10.07.2026, 15.05 बजे			
विवरण के लिए लॉग ऑन करें <a href="http://www.swr.indianrailways.gov.in">www.swr.indianrailways.gov.in</a> में			
PUB/196/AF/PRBSWR/2026-27		वरिष्ठ विभागीय अधिकारी/प्रबंधक/बंगलूर	
आसान टिकट बुकिंग, PNR स्थिति और दूसरी रेलवे सेवाओं के लिए RailOne ऐप डाउनलोड करें।			
South Western Railway - SWR   SWRRLY   SWRAILWAYHQ   sw_railways			



## पटाखा फैक्ट्री में आग लगने से तीन लोगों की मौत

दक्षिण भारत राष्ट्रमत  
dakshinbharat.com

जयपुर। राजस्थान की राजधानी जयपुर के खो-नागोरियन क्षेत्र में मंगलवार को एक मकान में कथित तौर पर संचालित पटाखा फैक्ट्री में आग लगने से तीन लोगों की शूलसे कर मौत हो गयी, जबकि पांच अन्य को उपचार के लिये अस्पताल में भर्ती कराया गया है। पुलिस ने इसकी जानकारी दी। पुलिस से मिली शुरुआती जानकारी में कहा गया है कि हादसे में शूलसे लोगों को सवाई मानसिंह अस्पताल

में भर्ती कराया गया है। स्थानीय लोगों ने बताया कि यह एक पटाखा फैक्ट्री थी, जिसमें मजदूर काम कर रहे थे।

पुलिस ने कहा कि फॉरेंसिक विज्ञान प्रयोगशाला (एफएसएल) द्वारा जांच की जा रही है। सवाई मानसिंह अस्पताल की अधीक्षक डॉ. मृगाल जोशी ने बताया कि हादसे के बाद लाए गए तीन लोगों की मौत हुई है। जयपुर कलेक्टर संदेश नायक ने घटनास्थल का दौरा किया और बताया कि आग को अग्निशमन कर्मियों की सहायता से बुझा दिया गया है। एक स्थानीय व्यक्ति ने कहा कि आग लगने से

पहले धमाके की आवाज सुनाई दी थी।

उसने बताया, हमने धमाके की आवाज सुनी और तुरंत मकान की ओर दौड़े। पानी डालकर अंदर घुसे और कुछ लोगों को बाहर निकाला। चश्मदीद के मुताबिक घटनास्थल पर शूलसे हुए दो लोग सड़क पर तड़पते हुए पाए गए। स्थानीय लोगों ने उन्हें कपड़ों से ढककर एंबुलेंस से अस्पताल पहुंचाया। इससे पहले, जयपुर (पूर्व) के अतिरिक्त पुलिस अधीक्षक आलोक सिंघल ने बताया, हादसे के बाद पांच अन्य लोगों को मौके से बचा कर उपचार के लिये अस्पताल ले जाया गया है।



## बीकानेर के पीबीएम अस्पताल में सीजेरियन प्रसव के बाद छह महिलाओं की तबीयत बिगड़ी

दक्षिण भारत राष्ट्रमत  
dakshinbharat.com

बीकानेर। राजस्थान के बीकानेर स्थित प्रिंस बिजय सिंह मेमोरियल (पीबीएम) अस्पताल में सीजेरियन प्रसव के बाद छह प्रस्ताओं की तबीयत बिगड़ गई जिसके बाद पूरे प्रकरण की जांच के लिए एक समिति गठित की गई। अधिकारियों ने मंगलवार को यह जानकारी दी।

उन्होंने बताया कि इनमें से कई महिलाओं को गुर्दे संबंधी समस्याएं हुईं, जिसके बाद प्रशासन ने जांच समिति गठित की है। सभी मरीजों को आईसीयू में भर्ती कर निगरानी की जा रही है। जांच समिति में शामिल सरदार पटेल मेडिकल कॉलेज के प्राचार्य डॉ. सुरेंद्र वर्मा ने बताया कि कुछ

महिलाओं को प्रसव के बाद स्वास्थ्य संबंधी जटिलताएं हुईं और वे विशेषज्ञ चिकित्सकों की देखरेख में उपचारार्थी हैं।

उन्होंने कहा, मामले की गंभीरता को देखते हुए जांच समिति बनाई गई है। सही कारण रिपोर्ट आने के बाद ही स्पष्ट होगा। हमारी प्राथमिकता सभी मरीजों का उचित इलाज और स्वास्थ्य लाभ सुनिश्चित करना है। अस्पताल अधीक्षक डॉ. बी.सी. घीया ने कहा कि मरीजों की लगातार निगरानी की जा रही है। गुर्दा, रक्ती रोग और मेडिसिन विभाग की टीम मिलकर इलाज कर रही हैं। कुछ मरीजों को डायलिसिस की आवश्यकता पड़ी, जो नियमित रूप से किया जा रहा है।

गुर्दा रोग विभाग के प्रोफेसर जितेंद्र फलोदिया ने बताया कि मरीज विशेषज्ञों देखरेख में हैं और

आवश्यक चिकित्सीय सहायता दी जा रही है। इस बीच, मरीजों के परिजनों ने चिंता जताते हुए आरोप लगाया कि प्रसव के बाद शुरू में स्थिर दिखने के बाद महिलाओं की हालत अचानक बिगड़ गई। एक रिश्तेदार लेखराम ने बताया, प्रसव के बाद वे सामान्य थीं, लेकिन बाद में मूत्र संबंधी और अन्य समस्याएं शुरू हो गईं। डॉक्टर इलाज कर रहे हैं, लेकिन हम चाहते हैं कि निष्पक्ष जांच हो ताकि असली कारण सामने आए और ऐसी घटनाएं दोबारा न हों।

एक अन्य परिजन जूबेदा ने भी अचानक बिगड़ी हालत पर चिंता व्यक्त की। अधिकारियों ने बताया कि जांच की जा रही है और सटीक कारण रिपोर्ट आने के बाद ही पता चलेगा। फिलहाल सभी मरीज आईसीयू और विशेष वार्डों में उपचारार्थी हैं।



## मुख्यमंत्री भजनलाल शर्मा ने श्रीनाथजी मंदिर में पूजा-अर्चना कर प्रदेश की खुशहाली की कामना

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने सोमवार को डीग स्थित श्रीनाथजी मंदिर में सपलीक पूजा-अर्चना कर प्रदेश की सुख-समृद्धि एवं खुशहाली की कामना की। इसके बाद उन्होंने सामान्य श्रद्धालु की तरह 'सात दंडवती' लगाकर ब्रज

की पावन धरा पर आराध्य देव गोवर्धन गिरिराज जी महाराज की सप्तकोशीय परिक्रमा प्रारंभ की।

परिक्रमा के दौरान मुख्यमंत्री का जगह-जगह स्थानीय नागरिकों, साधु-संतों और श्रद्धालुओं ने भव्य स्वागत और अभिनंदन किया। मुख्यमंत्री ने हाथ जोड़कर सभी से आत्मीयता के साथ रामा-श्यामा की पूरा परिक्रमा मार्ग 'बोले गिरिराज महाराज की

जय' के जयकारों से गुंजायमान हो उठा।

इससे पहले गृह राज्य मंत्री जवाहर सिंह बेडम, डीग-कुम्हेर विधायक डॉ. शैलेश सिंह, राजस्थान धरोहर प्राधिकरण अध्यक्ष ओंकार सिंह लखावत सहित जनप्रतिनिधिगण एवं अधिकारीगणों ने पूंछरी का लौटा स्थित हेलीपैड पर मुख्यमंत्री की अगवानी की।

## नामांकन पत्रों की जांच सभी सही पाये गये

दक्षिण भारत राष्ट्रमत  
dakshinbharat.com

जयपुर। राजस्थान से राज्यसभा की तीन सीटों के लिए होने वाले द्विवार्षिक निर्वाचन के लिए प्रत्याशियों द्वारा भरे गये सभी नौ नामांकन पत्रों की मंगलवार को विधान सभा में जांच की गयी, जिसमें सभी नामांकन पत्र सही पाये गये। रिटर्निंग ऑफिसर भारत भूषण शर्मा ने बताया कि इंडियन नेशनल कांग्रेस के नीरज डंगी ने तीन तथा भारतीय जनता पार्टी के श्रीमती अलका सिंह ने दो और सतीश पूनिया के चार नामांकन पत्रों की जांच अभ्याथियों, प्रस्थापकों और निर्वाचन अधिकारियों के समक्ष बारीकी से की गयी।

नामांकन पत्रों की जांच पर्यवेक्षक एवं मुख्य निर्वाचन अधिकारी नवीन महाजन की मौजूदगी में रिटर्निंग ऑफिसर भारत भूषण शर्मा ने की। निर्वाचन आयोग के निर्देशानुसार नामांकन पत्रों की जांच की वीडियोग्राफी भी की गई। राज्यसभा निर्वाचन के लिए नाम वापसी की अंतिम तिथि 11 जून है।

## मुख्यमंत्री ने मथुरा में गोवर्धन पर्वत की परिक्रमा की

मथुरा। राजस्थान के मुख्यमंत्री भजनलाल शर्मा ने सोमवार रात मथुरा में पवित्र गोवर्धन पर्वत की परिक्रमा की, उनके साथ उनकी पत्नी गीता देवी भी मौजूद थीं। मुख्यमंत्री शर्मा ने गिरिराज जी की पूजा-अर्चना करके परिक्रमा की शुरुआत की। गोवर्धन के दानघाटी मंदिर के सेवायत जी के पुरोहित ने बताया कि मुख्यमंत्री शर्मा ने देशवासियों की कल्याण, शांति, सद्भाव और विकास के लिए प्रार्थना की। भजनलाल शर्मा ने कहा कि गोवर्धन परिक्रमा करने से उन्हें आध्यात्मिक शांति और उर्जा की अनुभूति होती है। उन्होंने परिक्रमा मार्ग के प्रमुख मंदिरों में भी दर्शन-पूजन किया।

सोमवार देर रात सांश्ल मीडिया मंच 'एक्स' पर पोस्ट करते हुए मुख्यमंत्री ने लिखा, आज पावन धाम गोवर्धन जी की सप्तकोशीय परिक्रमा और गिरिराज महाराज के दर्शन का परम सौभाग्य प्राप्त हुआ। लज्जत जी से सम्पन्न प्रदेशवासियों के उत्तम स्वास्थ्य, सुख-समृद्धि और राजस्थान की निरंतर प्रगति व विकास की मंगल कामना की। सेवायत जीके पुरोहित के अनुसार, इस दौरान भजनलाल शर्मा की पत्नी गीता देवी ने भी दंडवत परिक्रमा पूरी की। सेवायत जी के पुरोहित के अनुसार, अनुष्ठान के तहत साहंज परिक्रमा के बाद सामान्य परिक्रमा की परंपरा होती है। गौरतलब है कि गोवर्धन पर्वत की परिक्रमा और महाभिषेक के लिए सालभर लाखों श्रद्धालु मथुरा आते हैं।



## योजनाओं के प्रभावी क्रियान्वयन एवं समयबद्ध शिकायत निस्तारण के लिए मुख्य सचिव ने दिए निर्देश

दक्षिण भारत राष्ट्रमत  
dakshinbharat.com

जयपुर। मुख्य सचिव वी.श्रीनिवास की अध्यक्षता में मंगलवार को सचिवालय में सचिवों की समिति की बैठक आयोजित की गई, जिसमें राज्य सरकार के विभिन्न विभागों के अतिरिक्त मुख्य सचिव, प्रमुख शासन सचिव एवं शासन सचिव उपस्थित रहे। बैठक में विभिन्न विभागों द्वारा संचालित योजनाओं की प्रगति, बजटीय प्रावधानों के विरुद्ध निधियों के उपयोग तथा जनकल्याणकारी कार्यक्रमों के क्रियान्वयन की विस्तृत समीक्षा की गई। मुख्य

सचिव ने योजनाओं के प्रभावी एवं समयबद्ध क्रियान्वयन पर संतोष व्यक्त करते हुए अधिकारियों को यह सुनिश्चित करने के निर्देश दिए कि योजनाओं का लाभ अंतिम छोर तक पहुंचे।

मुख्य सचिव ने कहा कि प्रशासनिक प्रक्रियाओं में अनावश्यक विलंब समाप्त करने के लिए ई-फाइलों के निस्तारण की प्रक्रिया को और सरल बनाया जाए। उन्होंने निर्देश दिए कि ई-फाइल को जिन विभिन्न स्तरों से होकर गुजरना पड़ता है, उनकी संख्या यथासंभव कम की जाए ताकि निर्णय प्रक्रिया में तेजी आए तथा प्रशासन अधिक दक्ष एवं उत्तरदायी बन सके।

उन्होंने विभागों को लंबित मामलों के शीघ्र निस्तारण पर विशेष ध्यान देने के लिए भी कहा।

बैठक में मुख्य सचिव ने वंदे गंगा जल संरक्षण जन अभियान जैसे जनभागीदारी आधारित अभियानों में व्यापक जनसहभागिता सुनिश्चित करने हेतु प्रभावी जनजागरूकता एवं आउटरीच कार्यक्रम आयोजित करने के निर्देश दिए। उन्होंने कहा कि जल संरक्षण जैसे महत्वपूर्ण विषयों पर समाज की सक्रिय भागीदारी अभियान की सफलता की कुंजी है तथा विभागों को स्थानीय स्तर पर व्यापक संवाद एवं सहभागिता को बढ़ावा देना चाहिए। मुख्य सचिव ने राजस्थान

सम्पर्क पोर्टल पर प्राप्त होने वाली शिकायतों के समयबद्ध एवं गुणवत्तापूर्ण निस्तारण पर विशेष बल दिया।

उन्होंने निर्देश दिए कि शिकायतों का निपटारा निर्धारित समय सीमा में उचित माध्यम से किया जाए। साथ ही, पोर्टल एवं हेल्पलाइन पर कार्यरत शिकायत निवारण अधिकारियों को आवश्यक प्रशिक्षण प्रदान करने के निर्देश दिए ताकि शिकायतों के प्रभावी एवं त्वरित समाधान की व्यवस्था और अधिक सुदृढ़ हो सके। उन्होंने विधानसभा सदस्यों द्वारा पूछे गए लंबित प्रश्नों के उत्तर भी शीघ्र एवं तथ्यपरक रूप से उपलब्ध कराने के निर्देश दिए।



## संस्कृति और परंपराओं में आरम्भ से ही श्रेष्ठ रहा है भारत : राज्यपाल

दक्षिण भारत राष्ट्रमत  
dakshinbharat.com

जयपुर। राज्यपाल हरिभाऊ बागडे से मंगलवार को लोकचयन में आईआईआईटी धारवाड़, कर्नाटक के विद्यार्थियों ने मुलाक़ात की। एक भारत श्रेष्ठ भारत के अंतर्गत राज्यालय ने इन विद्यार्थियों का अभिनन्दन करते हुए उनसे संवाद किया। राज्यपाल ने कहा कि भारत की सीमाएं प्राचीन काल में आज से बहुत अधिक विस्तृत थीं। उन्होंने कहा कि आज का

अफ़गानिस्तान, गांधार और कंबोज, पाकिस्तान, बांग्लादेश, और म्यांमार भारत के ही विशाल साम्राज्य का हिस्सा थे। उन्होंने कहा कि विश्व में सर्वाधिक 19 विश्वविद्यालय भारत में थे। सुदूर देशों से लोग भारत में पढ़ने आते थे। उन्होंने कहा कि प्राचीन भारत के लोगों की बौद्धिक क्षमता बहुत अधिक थी। बप्पा रावल के नाम से ही रावल पिंडी स्थान का नामकरण हुआ। उन्होंने कहा कि भारत संस्कृति और परंपराओं में आरम्भ से ही श्रेष्ठ रहा है। इसे फिर से श्रेष्ठ बनाने की आवश्यकता है। राज्यपाल ने नई

शिक्षा नीति की चर्चा करते हुए कहा कि इसमें प्राचीन गौरव की अनुभूति कराते युवाओं को सभी क्षेत्र में अग्रणी करने पर जोर है।

उन्होंने राजस्थान के आदिवासी क्षेत्र की वीरगंगा कालीबाई के बारे में भी कर्नाटक के विद्यार्थियों को विस्तार से बताया और कहा कि स्वाधीनता संग्राम में कालीबाई की महती भूमिका रही। उन्होंने कहा कि भारत श्रेष्ठ रहा है, इसका इतिहास प्रौद्योगिकी के विद्यार्थियों को पता होना चाहिए। उन्होंने कहा कि देश के युवा

प्रतिभाशाली बने, इसी उद्देश्य से एक भारत श्रेष्ठ भारत के साथ विकसित भारत का संकल्प संजोया गया है। इससे पहले राज्यपाल ने विद्यार्थियों को संवाद में राजस्थान के भूगोल, संस्कृति के बारे में बताते हुए सरदार सरोवर से नर्मदा जल को राजस्थान में लाए जाने, राजस्थान और कहा कि स्वाधीनता संग्राम में कालीबाई की महती भूमिका रही। उन्होंने कहा कि भारत श्रेष्ठ रहा है, इसका इतिहास प्रौद्योगिकी के विद्यार्थियों को पता होना चाहिए। उन्होंने कहा कि देश के युवा



## गर्मवती महिलाओं को सुरक्षित मातृत्व सेवाएं उपलब्ध कराने में पीएमएसएमए की ऐतिहासिक उपलब्धि

दक्षिण भारत राष्ट्रमत  
dakshinbharat.com

जयपुर। प्रधानमंत्री श्री नरेन्द्र मोदी की पहल पर प्रारम्भ किए गए प्रधानमंत्री सुरक्षित मातृत्व अभियान (पीएमएसएमए) ने मातृ एवं शिशु स्वास्थ्य के क्षेत्र में सफलता के 10 वर्ष पूर्ण कर लिए हैं। इस अवसर पर मंगलवार को प्रदेशभर के राजकीय स्वास्थ्य संस्थानों में गर्भवती महिलाओं के लिए विशेष पीएमएसएमए सत्र आयोजित किए गए, जिनमें प्रसवपूर्व जांच, परामर्श एवं उपचार सेवाएं निःशुल्क उपलब्ध कराई गईं। शिल्पिका एवं स्वास्थ्य मंत्री श्री गजेन्द्र सिंह खींवर ने बताया कि पिछले एक दशक में प्रधानमंत्री सुरक्षित मातृत्व

अभियान मातृ एवं शिशु स्वास्थ्य सेवाओं को सुदृढ़ बनाने की दिशा में एक महत्वपूर्ण जनकल्याणकारी पहल के रूप में स्थापित हुआ है। इस अभियान के माध्यम से देशभर में ग्रामीण एवं शहरी क्षेत्रों की 7 करोड़ 50 लाख से अधिक गर्भवती महिलाओं को गुणवत्तापूर्ण एवं सुलभ प्रसवपूर्व स्वास्थ्य सेवाएं निःशुल्क उपलब्ध कराई गईं हैं। इसके सकारात्मक परिणामों से देश एवं प्रदेश में मातृ मृत्यु दर तथा शिशु मृत्यु दर में उल्लेखनीय कमी दर्ज की गई है।

उन्होंने प्रत्येक गर्भवती महिला से गर्भवस्था के दौरान नियमित रूप से अपने निकटतम राजकीय स्वास्थ्य संस्थान में आयोजित पीएमएसएमए सत्र में पंजीयन कराकर निःशुल्क स्वास्थ्य सेवाओं का लाभ लेने

की अपील की है। नियमित जांच से गर्भवस्था के दौरान संभावित जटिलताओं की समय रहते पहचान कर सुरक्षित प्रसव सुनिश्चित किया जा सकता है।

चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने बताया कि केंद्र सरकार की गाइडलाइन के अनुरूप राज्य में प्राथमिक स्वास्थ्य केंद्र स्तर तक गर्भवती महिलाओं को विशेषज्ञ चिकित्सकीय देखरेख में प्रसवपूर्व जांच, आवश्यक परामर्श, रक्त जांच, उच्च जोखिम गर्भवस्था की पहचान तथा उपचार सेवाएं पूर्णतः निःशुल्क उपलब्ध कराई जा रही हैं। प्रदेश में प्रधानमंत्री सुरक्षित मातृत्व अभियान प्रत्येक माह की 9, 18 एवं 27 तारीख को आयोजित किया जाता है।



## देवनानी ने पंजाब के राज्यपाल गुलाबचंद कटारिया से की शिष्टाचार भेंट

जयपुर। राजस्थान विधानसभा अध्यक्ष वासुदेव देवनानी ने चंडीगढ़ प्रवास के दौरान मंगलवार को लोक भवन पंजाब में राज्यपाल गुलाबचंद कटारिया से शिष्टाचार भेंट की। इस अवसर पर विधानसभा अध्यक्ष देवनानी ने राज्यपाल कटारिया का पुष्पगुच्छ भेंट कर स्वागत किया तथा राजस्थान विधानसभा का स्मृति चिह्न भेंट कर अभिवादन किया।

देवनानी ने राज्यपाल कटारिया को विधानसभा भवन के विभिन्न द्वारों के नामकरण की अवधारणा के बारे में विस्तार से जानकारी दी। उन्होंने बताया कि विधानसभा के प्रमुख द्वारों को कर्तव्य द्वार, शक्ति द्वार, सुशासन द्वार, संकल्प द्वार एवं शौर्य द्वार नाम देकर लोकतंत्र के मूल आदर्शों और जनप्रतिनिधियों के

दायित्वों को प्रतीकात्मक रूप से अभिव्यक्त किया गया है। उन्होंने कटारिया को बताया कि विधानसभा भवन के बाहरी द्वारों को राजस्थान के विभिन्न अंचलों बूज, शेखावाटी, वागड़, हाड़ोती, मारवाड़, मेवाड़, मेरवाड़ा एवं दूंडाड़ के नाम समर्पित कर राज्य की सांस्कृतिक विविधता, लोक परंपराओं और क्षेत्रीय गौरव को लोकतांत्रिक व्यवस्था से जोड़ने का प्रयास किया गया है।

राज्यपाल कटारिया ने स्पीकर देवनानी की इस पहल को लोकतांत्रिक संस्थाओं को जनभावनाओं और सांस्कृतिक मूल्यों से जोड़ने वाला महत्वपूर्ण कदम बताया तथा कहा कि ऐसे नवाचार लोकतंत्र के प्रति नागरिकों में आत्मीयता और गौरव का भाव विकसित करते हैं।

## दक्षिण भारत राष्ट्रमत

मणिपुर के सेनापति में अपहृत 14 कुकी लोगों को करीब एक महीने बाद मुक्त किया गया

**झारखंड/बाघा।** मणिपुर के सेनापति जिले में सशस्त्र समूहों द्वारा एक महीने पहले अपहृत किए 14 कुकी बंधकों को मंगलवार को मुक्त कर दिया गया। इन 14 लोगों का 13 मई को कांगपोकपी जिले में घात लगा किए हमले में गिरजाधर के तीन नेताओं की हत्या के बाद अपहरण कर लिया था। मणिपुर में नगा समुदाय के शीर्ष निकाय 'यूनाइटेड नगा काउंसिल' (यूएनसी) और सेनापति जिले के अन्य नागरिक समाज संगठनों के प्रयासों से इन्हें मुक्त कराने में मदद मिली। इन सभी को पुलिस और सुरक्षा बलों की मौजूदगी में सेनापति जिला मुख्यालय में सकुशल मुक्त कर दिया गया। 'यूएनसी के अध्यक्ष एनजी लोरहो ने कहा कि केंद्र और राज्य सरकारों, गिरजाधर संगठनों तथा शीर्ष जनजातीय संगठन की अपील के बाद बंधकों को मुक्त किया गया।

# हमारा मॉडल व्यक्ति को आत्मनिर्भर बनाने वाला होना चाहिए : मुख्यमंत्री योगी

दक्षिण भारत राष्ट्रमत  
dakshinbharat.com

**लखनऊ/बाघा।** उत्तर प्रदेश के मुख्यमंत्री योगी आदित्यनाथ ने मंगलवार को आत्मनिर्भरता पर जोर दिया और 'रेवडी' (मुफ्त के उपहारों की) संस्कृति को हतोत्साहित करते हुए कहा कि हमारा मॉडल ऐसा होना चाहिए, जो व्यक्ति को आत्मनिर्भर बनाये। योगी आदित्यनाथ लखनऊ में प्रोजेक्ट गंगा (विकास और उन्नति के लिए सरकारी सहायता प्राप्त नेटवर्क) की शुरुआत करने के लिए आयोजित कार्यक्रम को संबोधित कर रहे थे। उन्होंने कहा, 'हमारा मॉडल ऐसा होना चाहिए, जो व्यक्ति



को आत्मनिर्भर बनाए। सरकार पर उसकी निर्भरता न्यूनतम होनी चाहिए। 'रेवडी संस्कृति' के तहत सबकुछ बांटने के बजाय, अगर हम इसे आत्मनिर्भरता की ओर ले जाएं, तो एक टिकाऊ मॉडल होगा। हमें उस टिकाऊ मॉडल को आगे बढ़ाने के लिए काम करना होगा।' उन्होंने कहा कि ब्रांडबैंड कनेक्टिविटी को

न्याय पंचायतों तक ले जाना है। उन्होंने कहा, 'ग्राम पंचायतों में ब्रांडबैंड सुविधा देने का मतलब है ग्राम पंचायतों को 'स्मार्ट विलेज' के रूप में विकसित करना।' उत्तर प्रदेश राज्य ट्रांसफॉर्मेशन कमीशन के मुख्य कार्यकारी अधिकारी (सीडीओ) मनोज कुमार सिंह ने 'पीटीआई-बाघा' को बताया,

'प्रोजेक्ट गंगा को शुरुआत में उत्तर प्रदेश के 21 जिलों में लागू किया गया है।' इस मौके पर योगी आदित्यनाथ ने कहा कि इंटरनेट जितना तेज होगा, विकास की गति उतनी ही तेज होगी। उन्होंने कहा, 'हम सभी जानते हैं कि ब्रांडबैंड आज एक आवश्यकता है। इंटरनेट जितना तेज होगा, विकास की गति

उतनी ही तेज होगी और दिखाई देगी। लोगों के जीवन में व्यापक परिवर्तन दिखाई देगा।' उन्होंने कहा, '2026-27 के बजट में हमने घोषणा की थी कि राज्य सरकार डिजिटल सशक्तिकरण के दृष्टिकोण से 8,000 डिजिटल उद्यमियों को आगे बढ़ाएगी। इसमें से 50 प्रतिशत महिलाएं होंगी। मुझे लगता है कि प्रोजेक्ट गंगा वाह माध्यम बनेगा।'

योगी ने बाद में सोशल मीडिया में 'एक्स' पर एक पोस्ट में कहा, 'राज्य में डिजिटल उद्यमिता अभियान को नई गति देने के लिए, 'प्रोजेक्ट गंगा' (ग्रोथ एंड एडवांसमेंट के लिए सरकारी सहायता प्राप्त नेटवर्क) की शुरुआत आज लखनऊ में की गई।'

उप्र के सभी जिलों में होगा अमर नायकों की गाथा का नाट्य मंचन : जयवीर सिंह

दक्षिण भारत राष्ट्रमत  
dakshinbharat.com



**लखनऊ/बाघा।** उत्तर प्रदेश सरकार ने युवाओं को सांस्कृतिक रूप से जागरूक करने और उन तक अमर नायकों की गाँव गाथा पहुंचाने के इरादे से सभी 75 जिलों में आनन्द मठ, अटल बिहारी वाजपेयी, वीर सावरकर और महाराजा सुहेलदेव जैसी हस्तियों पर आधारित नाटकों का मंचन करने की कार्ययोजना तैयार की है। उप्र सरकार 'एक जिला-एक नाट्य शृंखला' के तहत प्रदेश के सभी 75 जिलों में भव्य 'राष्ट्रवेतना नाट्य अभियान' शुरू करने जा रही है। सांस्कृतिक राष्ट्रवाद की भावना से ओत-प्रोत इस अभियान में अखंड भारत के वीरों, ऐतिहासिक नायकों और महान साहित्यकारों की कृतियों पर आधारित नाटकों का मंचन होगा। भारतेंदु नाट्य अकादमी इस अभियान का संचालन करेगी। उत्तर

प्रदेश के पर्यटन एवं संस्कृति मंत्री जयवीर सिंह ने बताया कि योजना के तहत 'आनंदमठ' और 'महाराजा सुहेलदेव' आधारित नाटक का मंचन प्रमुख प्रस्तुतियों के तौर पर किया जाएगा। 'बिजली पारी', 'झांसी की रानी', 'काकोरी ट्रेन एक्शन', '1857 की क्रांति', 'शिवाजी महाराज' जैसे वीर नायकों पर आधारित नाटक मंचित होंगे। वहीं 'रश्मिथी', 'अज्ञेय', 'अटल बिहारी वाजपेयी', 'मुंशी प्रेमचंद कृत बड़े भाई साहब', 'जयशंकर प्रसाद', 'सूर्यकांत त्रिपाठी 'निराला', 'भारतेंदु हरिश्चंद्र' और 'वीर सावरकर' जैसी साहित्यिक व राष्ट्रीय चेतना की प्रस्तुतियां भी होंगी।

## जाली हस्ताक्षर मामले की जांच के सिलसिले में सीआईडी ममता के कालीघाट स्थित आवास पहुंची

**कोलकाता/बाघा।** पश्चिम बंगाल के अपराध जांच विभाग (सीआईडी) की एक टीम विधायकों के कथित जाली हस्ताक्षर मामले की जांच के सिलसिले में मंगलवार को कोलकाता के कालीघाट इलाके में तृणमूल कांग्रेस प्रमुख ममता बनर्जी के आवास पहुंची, जो पार्टी का केंद्रीय कार्यालय भी है। सूत्रों के मुताबिक, सीआईडी टीम परिसर के सुरक्षाकर्मियों और पार्टी के एक नेता से संक्षिप्त बहस के बाद उसके अंदर दाखिल हुई और तलाशी शुरू की। सूत्रों ने बताया कि सीआईडी अधिकारी कालीघाट पुलिस थाने की एक टीम और महिला पुलिस कर्मियों के साथ तृणमूल कांग्रेस के 30बी हरीश चटर्जी मार्ग स्थित केंद्रीय कार्यालय पहुंचे। सीआईडी ने इससे पहले विपक्ष के नेता के रूप में शोभनदेब चट्टोपाध्याय को नामित किए जाने के लिए विस अध्यक्ष को सौंपे गए प्रस्ताव पर तृणमूल कांग्रेस के कुछ विधायकों के कथित तौर पर जाली हस्ताक्षर किए जाने से जुड़े मामले के सिलसिले में जानकारी मांगते हुए पार्टी नेताओं को नोटिस जारी किए थे।



## असम भारत की अर्थव्यवस्था के केंद्र में आ रहा है: यूरोपीय संघ के राजदूत

**गुवाहाटी/बाघा।** भारत में यूरोपीय संघ (ईयू) के राजदूत हर्वा डेलफिन ने मंगलवार को दावा किया कि असम भारत के भूगोल के छोर पर नहीं है, बल्कि यह पूर्वोत्तर राज्य देश की अर्थव्यवस्था के केंद्र में आ रहा है। यूरोपीय संघ के प्रतिनिधिमंडल के असम के उच्च स्तरीय दौर के दूसरे दिन यहां एक पत्रकार वार्ता को संबोधित करते हुए डेलफिन ने कहा कि यूरोपीय संघ पूर्वोत्तर क्षेत्र, विशेषकर असम के विकास में सहयोग और भागीदारी करता रहा है। उन्होंने कहा, असम भारतीय भूगोल की परिधि पर नहीं, बल्कि यह देश की अर्थव्यवस्था के केंद्र की ओर बढ़ रहा है। डेलफिन ने कहा कि असम की जो सबसे अनूठी बात है, वह है यहां की प्राकृतिक संपदा, यहां के लोगों की योग्यता... उनकी प्रतिभा, अतिथि सत्कार और राज्य के विकास के लिए अविश्वसनीय नेतृत्व। यही सब बातें असम को यूरोपीय व्यापार के लिए सबसे पसंदीदा स्थल बनाती हैं।

## झारखंड: ऑनलाइन धोखाधड़ी के आरोप में छह लोग गिरफ्तार

**जामताड़ा/देवघर/बाघा।** झारखंड के जामताड़ा और देवघर जिलों में साइबर अपराध करने के आरोप में छह अपराधियों को गिरफ्तार किया गया। पुलिस ने मंगलवार को यह जानकारी दी। जामताड़ा और देवघर जिलों से तीन-तीन लोगों को पकड़ा गया। पुलिस के एक अधिकारी ने बताया कि सूचना मिलने पर जामताड़ा के पुलिस अधीक्षक शंभु कुमार सिंह ने अपराधियों को पकड़ने के लिए एक टीम गठित की। साइबर थाना प्रभारी निरंजन राजेश मंडल ने बताया कि टीम ने सोमवार को कर्माटांड क्षेत्र के टेडुलबंदा में छापेमारी की और तीन साइबर अपराधियों को गिरफ्तार किया, जिनकी उम्र 20 वर्ष के आसपास है। अधिकारी ने बताया कि आरोपी भोले-भाले लोगों को यह कहकर बहलाते थे कि उनका क्रेडिट कार्ड ब्लॉक हो गया है और नया कार्ड जारी करने के लिए बैंक विवरण मांगते थे। उन्होंने बताया कि जालसाज पीड़ितों को एक फाइल डाउनलोड करने के लिए भी कहते थे, जिसके माध्यम से वे देश भर में धोखाधड़ी करने के लिए उनके क्रेडिट कार्ड का विवरण प्राप्त करते थे।

## त्रिपुरा सरकार ने राज्य में बाल विवाह के नौ हजार मामलों को रोका : मंत्री टिकू रॉय



**अगरतला/बाघा।** त्रिपुरा के समाज कल्याण और सामाजिक शिक्षा मंत्री टिकू रॉय ने मंगलवार को कहा कि पिछले वित्तीय वर्ष में प्रशासनिक दखल से राज्य भर में बाल विवाह के नौ हजार से ज्यादा मामलों को सफलतापूर्वक रोका गया। आंध्र प्रदेश, असम, बिहार, झारखंड, राजस्थान, तेलंगाना, त्रिपुरा और पश्चिम बंगाल जैसे राज्यों में बाल विवाह की दर राष्ट्रीय औसत से अधिक है। उन्होंने यहां एक संवाददाता सम्मेलन में कहा, जिला प्रशासन, पुलिस और ग्राम पंचायतों समेत सभी संबंधित पक्षों की बेहतर तालमेल वाली कोशिशों के कारण हर साल बाल विवाह रोकने के मामलों में बढ़ोतरी हो रही है। उन्होंने कहा, वर्ष 2025-26 के दौरान, राज्य में सभी संबंधित पक्षों ने मिलकर बाल विवाह के 9,982 मामलों को रोका। हालांकि हमारे पास संपन्न हुए बाल विवाह का सटीक आंकड़ा नहीं है।

## राम मंदिर को मिले दान में कथित गड़बड़ी की केंद्रीय एजेंसी से जांच कराई जाए : भाजपा नेता रजनीश सिंह



दक्षिण भारत राष्ट्रमत  
dakshinbharat.com

**अयोध्या (उप्र)/बाघा।** भारतीय जनता पार्टी (भाजपा) के नेता और पार्टी प्रवक्ता डॉ. रजनीश सिंह ने मंगलवार को राम जन्मभूमि मंदिर को मिले दान में कथित गड़बड़ी की निष्पक्ष, उच्च-स्तरीय केंद्रीय जांच की मांग की।

सिंह ने प्रधानमंत्री नरेंद्र मोदी को भेजे पत्र में मांग की कि इस मामले की जांच केंद्रीय अन्वेषण ब्यूरो (सीबीआई), प्रवर्तन निदेशालय (ईडी) या किसी अन्य सक्षम केंद्रीय एजेंसी से कराई जाए। उन्होंने यह भी आग्रह किया कि जांच के नतीजों को सार्वजनिक किया जाए ताकि मंदिर ट्रस्ट में श्रद्धालुओं का भरोसा बना रहे। सिंह ने कहा, 'राम मंदिर करोड़ों हिंदुओं की आस्था, भक्ति और विश्वास का केंद्र है। देश-विदेश से श्रद्धालु अपनी श्रद्धा के अनुसार दान देते हैं।' उन्होंने कहा कि अगर दान के पैसे के गलत इस्तेमाल, हेराफेरी या वित्तीय अनियमितताओं के आरोप सही पाए जाते हैं, तो यह न केवल एक आर्थिक अपराध होगा, बल्कि लाखों राम भक्तों की धार्मिक भावनाओं को भी गहरी चोट पहुंचाएगा। सिंह ने कहा, 'दोषी पाए जाने वालों के खिलाफ सख्त कार्रवाई बहुत जरूरी है।'

## पश्चिम बंगाल विभिन्न केंद्रीय योजनाओं के क्रियान्वयन के मामले में दूसरे राज्यों से पीछे: शुभेंदु



दक्षिण भारत राष्ट्रमत  
dakshinbharat.com

**कोलकाता/बाघा।** पश्चिम बंगाल के मुख्यमंत्री शुभेंदु अधिकारी ने मंगलवार को कहा कि राज्य विभिन्न केंद्रीय योजनाओं के क्रियान्वयन के मामले में दूसरे राज्यों से पीछे है।

उन्होंने कहा कि राजनीति चुनाव के समय की जा सकती है, लेकिन बाकी समय विकास कार्यों पर ध्यान दिया जाना चाहिए। भाजपा का आरोप है कि 34 वर्षों तक शासन करने वाले याम मोर्चा और 15 वर्षों तक सत्ता में रहे तृणमूल कांग्रेस (टीएमसी) ने विकास के बजाय राजनीति को

प्राथमिकता दी, जिसके कारण राज्य कई मानकों पर पिछड़ गया, जबकि देश के अन्य हिस्सों ने प्रगति की। एक प्रशासनिक बैंक के बाद पत्रकारों से बातचीत के दौरान मुख्यमंत्री ने कहा कि राज्य केंद्रीय परियोजनाओं को लागू करने, बुनियादी ढांचे के विकास और लोगों को सुविधाएं उपलब्ध कराने में पीछे रह गया है। उन्होंने कहा, चुनाव के दौरान राजनीति होगी, लेकिन बाकी समय विकास कार्य होना चाहिए।

पूर्ववर्ती तृणमूल सरकार पर निशाना साधते हुए उन्होंने कहा कि पश्चिम बंगाल में माहौल इस कदर राजनीतिक हो गया था कि थाने पार्टी कार्यालय बन गए थे और पंचायत कार्यालय कट-मनी वसूली केंद्रों में बदल गए थे। अधिकारी ने कहा कि तृणमूल शासन के दौरान प्रशासनिक व्यवस्था बुरी तरह प्रभावित हुई। उन्होंने कहा, हम पश्चिम बंगाल को उस स्थिति से बाहर निकालना चाहते हैं, कानून के शासन को स्थापित करना चाहते हैं, न कि शासक के कानून को।



## सोनिया से मिलीं ममता, भाजपा के खिलाफ विपक्षी एकजुटता मजबूत करने पर दिया जोर

दक्षिण भारत राष्ट्रमत  
dakshinbharat.com

**नई दिल्ली/बाघा।** 'इंडिया' गठबंधन की बैठक में विपक्षी एकजुटता मजबूत करने पर जोर देने के एक दिन बाद तृणमूल कांग्रेस प्रमुख ममता बनर्जी ने मंगलवार को कांग्रेस की शीर्ष नेता सोनिया गांधी से मुलाकात की। सूत्रों ने बताया कि यह मुलाकात सोनिया गांधी के

आवास '10 जनपथ' पर हुई। सूत्रों ने कहा कि दोनों नेता विपक्षी गठबंधन की बैठक के बाद दोनों पार्टियों के बीच आगे की रणनीति और हाल के पश्चिम बंगाल विधानसभा चुनाव में तृणमूल की हार के बाद कई नेताओं के पार्टी से अलग होने के बाद की रणनीति पर चर्चा की। दोनों पार्टियों ने बैठक के ब्योरे का खुलासा नहीं किया है, लेकिन सूत्रों का कहना है कि बनर्जी ने कांग्रेस की प्रमुख नेता के साथ

बातचीत के दौरान विपक्षी एकता पर जोर दिया है और इस बात को रेखांकित किया कि 'इंडिया' गठबंधन को जनता से जुड़े मुद्दों सहित विभिन्न मुद्दों पर भाजपा से मुकाबला करने के लिए मिलकर काम करना चाहिए। विपक्षी गठबंधन की सोमवार को हुई बैठक में ममता बनर्जी ने सभी घटक दलों से अतीत की बातों को भूलकर एकजुट होने का आग्रह किया था।



## बंगाल: तृणमूल नेता सब्यसाची दत्ता जबरन वसूली के आरोप में गिरफ्तार, लोगों ने गोबर और अंडे फेंके

दक्षिण भारत राष्ट्रमत  
dakshinbharat.com

**कोलकाता/बाघा।** तृणमूल कांग्रेस के नेता सब्यसाची दत्ता को जबरन वसूली और आपराधिक धमकी के आरोप में मंगलवार तड़के पश्चिम बंगाल के उत्तर 24 परगना जिले से गिरफ्तार किया गया और आठ दिन की पुलिस

हिरासत में भेज दिया गया। पुलिस के एक अधिकारी के अनुसार, बिधानगर नगर निगम (बीएमसी) के पूर्व महापौर सब्यसाची को एक व्यापारी की शिकायत के आधार पर रायगावी स्थित उनके आवास से पकड़ा गया। अधिकारी ने बताया कि शिकायत में कहा गया है कि दत्ता ने 2018 में व्यापारी से एक करोड़ से ज्यादा रूपए मांगे थे। हालांकि दत्ता ने खुद पर लगे

आरोपों को खारिज कर दिया और कहा कि यदि यह साबित हो जाए कि उन्होंने एक रुपया भी लिया है तो वह फांसी पर लटकने के लिए तैयार हैं। दत्ता को अदालत लाते और वहां से ले जाते समय लोगों ने उन्हें चोर कहकर पुकारा तथा उनपर गोबर, टमाटर एवं अंडे फेंके। बिधानगर उपमंडलीय अदालत ने दत्ता को आठ दिन की पुलिस हिरासत में भेज दिया।

## ओडिशा की सरपंच ने लिया मासिक धर्म से जुड़ी वर्जनाएँ तोड़ने का संकल्प, शुरू किया अभियान

**भुवनेश्वर/बाघा।** ओडिशा के कटक जिले की हरिअंता ग्राम पंचायत की सरपंच पद्मिनी प्रधान ग्रामीण समुदायों में मासिक धर्म से जुड़ी सामाजिक वर्जनाओं को तोड़ने के लिए एक अभियान चला रही हैं।

प्रधान (45) गांव-गांव जाकर किशोरियों, माताओं और बुजुर्ग महिलाओं से मासिक धर्म स्वच्छता, सैनिटरी पैड के सुरक्षित उपयोग और मासिक धर्म से जुड़ी सुविधाओं वाले स्कूलों के महत्व पर चर्चा कर रही हैं। उन्होंने 'पीटीआई-बाघा' से कहा, गांवों में आज भी कई लड़कियां मासिक धर्म के दौरान स्कूल नहीं जाती क्योंकि शौचालय गंदे होते हैं, पानी की सुविधा नहीं होती या फिर वे शर्म महसूस करती हैं। उन्होंने कहा, हम स्कूलों में शौचालयों को बेहतर बनाए और यह सुनिश्चित करने की कोशिश कर रहे हैं कि लड़कियों को आवश्यक सुविधाएं मिलें, ताकि वे आत्मविश्वास के साथ अपनी पढ़ाई जारी रख सकें।

## बिहार के मुख्यमंत्री 'ओछी राजनीति' कर रहे हैं : तेजस्वी



दक्षिण भारत राष्ट्रमत  
dakshinbharat.com

**पटना/बाघा।** राष्ट्रीय जनता दल (राजद) के कार्यकारी अध्यक्ष और बिहार विधानसभा में नेता प्रतिपक्ष तेजस्वी यादव ने पूर्व मुख्यमंत्री राबड़ी देवी से सरकारी आवास खाली कराने तथा उनके परिवार के कई सदस्यों की सुरक्षा में कटौती करने को लेकर मंगलवार को मुख्यमंत्री सम्राट चौधरी पर निशाना साधा और आरोप लगाया कि वह 'ओछी राजनीति' कर रहे हैं।

यादव ने भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) सरकार पर भ्रष्ट अधिकारियों और अपराधियों को संरक्षण देने का आरोप लगाया और दावा किया कि राज्य में कानून व्यवस्था 'पुरी तरह से ध्वस्त' हो गई है। तेजस्वी यादव ने पटना हवाई अड्डे पर संवाददाताओं द्वारा उनकी मां राबड़ी देवी के आवास को लेकर हालिया घटनाक्रम के बारे में पूछे गए सवाल के जवाब में कहा, 'मैं आप सबको बता दूँ कि सम्राट चौधरी मुख्यमंत्री नहीं, बल्कि 'चीप मंत्री' हैं। मकान और हमारी सुरक्षा को लेकर उनकी बयानबाजी सरकार की फिलतलाओं से लोगों का ध्यान भटकाने की सस्ती कोशिश है। उनकी सरकार भ्रष्टाचार के मामलों

से घिरी हुई है और केवल खोखले दावों पर चल रही है।' उन्होंने सवाल किया, 'सरकार राबड़ी देवी को आवंटित आवास को किसी मंत्री को देने पर इतना जोर क्यों दे रही है? उन्हें यह बंगला पूर्व मुख्यमंत्री होने के नाते आवंटित किया गया था। क्या उनका यह दावा बलवत्कृत है? और मुझे अलग से आवास आवंटित किए जाने पर इतना हांगामा क्यों किया जा रहा है? मैं नेता प्रतिपक्ष हूँ। क्या सरकार मुझ पर कोई एहसास कर रही है?'

तेजस्वी यादव ने मीडिया के एक धड़े में आई उन खबरों पर कोई टिप्पणी नहीं की, जिनमें कहा गया है कि राबड़ी देवी ने 10, सक्लर रोड स्थित सरकारी आवास खाली करने पर सहमति दे दी है और वह अगले सप्ताह तक परिवार के निजी मकान में स्थानांतरित हो सकती हैं। उन्होंने हालांकि, राबड़ी देवी के आवास पर तैनात सुरक्षा कर्मियों को कथित तौर पर हटाए जाने के सवाल पर कहा, 'हम अपनी सुरक्षा के लिए सरकार पर निर्भर नहीं हैं। मुझे अपने पार्टी कार्यकर्ताओं की निष्ठा और साहस पर गर्व है, जो उनकी सुरक्षा के लिए वहां खड़े हुए हैं।' तेजस्वी ने राजग सरकार पर आरोप लगाया कि पूर्व मुख्यमंत्री लालू प्रसाद और राबड़ी देवी की सुरक्षा में कटौती तथा राबड़ी देवी को सरकारी आवास खाली कराने का प्रयास 'ओछी राजनीति' का हिस्सा है।

## भारत ए ने श्रीलंका ए को आठ रन से हराया, गायकवाड़ का शतक

दक्षिण भारत राष्ट्रमत  
dakshinbharat.com



**दामनूला/बाघा।** भारत ए के लिए वनडे क्रिकेट में पदार्पण करते हुए वैभव सूर्यवंशी 14 रन ही बना सके लेकिन रुतुराज गायकवाड़ के शतक की मदद से भारतीय टीम ने मंगलवार को श्रीलंका ए को आठ रन से हराया।

श्रीलंका ए जीत के लिए 278 रन के लक्ष्य की ओर बढ़ती दिख रही थी और कप्तान साहान अराछिगे ने 72 गेंद में 74 रन बनाये लेकिन मेजबान टीम ने आखिरी चार विकेट दस गेंद के भीतर गंवा दिए जिससे भारत को यह करीबी जीत मिली। इनमें से तीन विकेट आखिरी ओवर में गिरे जिसमें

तेज गेंदबाज अरशद खान ने दो विकेट लिए जबकि एक बल्लेबाज रन आउट हुआ। इससे पहले गायकवाड़ ने 101 रन बनाकर भारत ए को छह विकेट पर 277 रन तक पहुंचाया। स्पिनर आयुष बडोनी और अनुकूल रॉय ने दो दो विकेट लिए। अंतरराष्ट्रीय क्रिकेट खेल चुके साहान टीम को जीत के करीब ले

आये थे लेकिन अंशुल कम्बोजे की गेंद पर बोल्ट हो गए। पारी के आखिर में लगातार विकेट गंवाकर श्रीलंका ए ने तिलक वर्मा की कप्तानी वाली भारत ए टीम को जीत तोड़फेंके में दे दी। भारत ए को अब 11 जून को अफगानिस्तान ए से खेलना है। यह मैच निरोशन डिकवेला (45 गेंद में 47

रन) की वापसी का भी था जिन्होंने श्रीलंका के पूर्व अंतरराष्ट्रीय क्रिकेटर अदिष्का फर्नांडो (59 गेंद में 45) के साथ पहले विकेट के लिए 93 रन जोड़े। दोनों बडोनी को रलॉंग स्वीप लगाने के चक्का में कैच देकर आउट हुए। इससे पहले भारत ए ने पांच ओवर में 16 रन पर दो विकेट गंवा दिए थे। सूर्यवंशी और प्रभसितर सिंह जल्दी आउट हो गए। उपकप्तान गायकवाड़ ने हालांकि 112 गेंद में अपना 21वां लिस्ट ए शतक पूरा किया। तिलक ने 97 गेंद में 60 रन बनाकर गायकवाड़ के साथ चौथे विकेट के लिए 150 रन जोड़े। बडोनी ने 18 गेंद में 24 और सूर्यांशु शेडगे ने 14 गेंद में नाबाद 26 रन बनाये। प्रियांशु आर्य ने 32 गेंद में 32 रन की पारी खेली।

## सुविचार

वक्त की मार से कमी परेशान मत होना, याद रखना कुम्हार मिट्टी को कूटता है सिर्फ उसे सुंदर आकार देने के लिए।

## दक्षिण भारत राष्ट्रमत

## टीएफआर : दावे, चिंता और सच्चाई

जब से अमेरिकी उद्योगपति एलन मस्क ने भारत की कुल प्रजनन दर (टीएफआर) के बारे में टिप्पणी की है, कई यूट्यूबर और टीवी चैनल ऐसा माहौल बनाने में जुट गए हैं कि देश में जनसंख्या वृद्धि रुक गई है, भविष्य में सिर्फ बुजुर्ग दिखाई देंगे और युवा तो कहीं ढूँढ़ने पर भी नहीं मिलेंगे! जनसंख्या जैसे विषय पर पर्याप्त अध्ययन के बाद ही कोई राय देनी चाहिए। पिछले पांच दशकों की बात करें तो यह सच है कि भारत में टीएफआर में गिरावट आई है, लेकिन इसका यह मतलब नहीं है कि जनसंख्या वृद्धि पर पूर्ण विराम लग गया है और भविष्य में कामकाज करने के लिए युवा ही नहीं बचेंगे। जनसंख्या आज भी बढ़ रही है, बस उसकी रफ्तार कुछ कम हो गई है। देश में लाखों युवा बेरोजगार बने हैं। वे बीस हजार रुपए की नौकरी के लिए दफ्तरो के चक्कर लगा रहे हैं, लेकिन कुछ लोगों को अचानक इस बात की चिंता सताने लगी है कि भविष्य में कामकाजी लोग नहीं रहेंगे! जो अभी काम ढूँढ़ रहे हैं, उनका क्या? पश्चिमी देशों के कुछ उद्योगी अलग ही दुनिया में रहते हैं। वे अपने वातानुकूलित कमरे में बैठकर अंग्रेजी में जो कुछ लिख देते हैं, दुनिया में उसे अंतिम सत्य मान लिया जाता है। वे खुद को घनघोर बुद्धिजीवी साबित करने के लिए नए-नए शिफ्टे छोड़ते रहते हैं। वे कहते हैं कि 'भविष्य में पृथ्वी जैसा कोई दूसरा ग्रह खोज लिया गया तो उस पर बसाने के लिए लोग कम पड़ जायेंगे ... हम इतने लोग कहां से लायेंगे?' कोई इनसे पूछे, 'पृथ्वी जैसा दूसरा ग्रह खोज भी लिया तो क्या आम आदमी वहां जा पाएगा?' ऐसे अभियानों पर अर्बों डॉलर खर्च होते हैं। क्या कोई पश्चिमी उद्योगपति अपनी जेब से यह रकम देगा? कभी नहीं; हमारे लिए यह पृथ्वी ही संसार है। अंतरिक्ष अनुसंधान करना अच्छी बात है, लेकिन हमें रहना पृथ्वी पर ही है। पृथ्वीवासियों का कल्याण सर्वोच्च प्राथमिकता होनी चाहिए। क्या आज ऐसा हो रहा है?

दरअसल पश्चिमी उद्योगपति जनसंख्या को लेकर ऐसे राग इसलिए अलापते रहते हैं, ताकि उन्हें सस्ते मजदूर मिलें, तैयार ग्राहक मिलें, बहुत बड़ा बाजार मिले। आज पढ़ाई, इलाज, आवास, खानपान, परिवहन सबकुछ इतना महंगा हो गया है कि लोग एक बच्चे का पालन-पोषण बड़ी मुश्किल से कर पाते हैं। भारत में ऐसे युवाओं की संख्या बढ़ती जा रही है, जो विवाह नहीं करना चाहते। अगर करते हैं तो संतान को जन्म नहीं देना चाहते, क्योंकि उन्होंने पढ़ाई और नौकरी में जो कुछ बर्बाद किया है, उसे अगली पीढ़ी पर नहीं डालना चाहते। एलन मस्क की तरह जिन कथित बुद्धिजीवियों को भारत के आम आदमी के जीवन से जुड़ी समस्याओं की कोई जानकारी नहीं होती और वे टीएफआर बढ़ाने की बातें करते रहते हैं, उन्हें गर्मी के मौसम में कम से कम एक दिन ट्रेन के जनरल डिब्बे में सफर करना चाहिए। उन्हें दो दिन किसी सरकारी अस्पताल में भर्ती होकर अपने अनुभव लिखने चाहिए। उन्हें तीन दिन दफ्तरो में नौकरी के लिए प्रार्थना पत्र देने चाहिए। चौथे दिन वे सारे उपदेश भूल जायेंगे। आज भारत की जनसंख्या 140 करोड़ से ज्यादा बताई जा रही है। जिस दिन यह 170 करोड़ हो जाएगी, तब क्या स्थिति होगी? इतने लोगों को रोजगार कहां से देंगे? क्या हवा सांस लेने लायक रहेगी? क्या पेयजल सबको सुलभ हो पाएगा? क्या सरकारी अस्पतालों में पर्याप्त चिकित्सा सुविधाएं मिल पाएंगी? आज का युवा जनसंख्या विस्फोट की भारी कीमत चुका रहा है। जब लोग मूलभूत सुविधाओं के लिए संघर्ष कर रहे हैं, तब ज्यादा संतानोत्पत्ति की अपील करना कहां की अक्लमंदी है? हां, इस बात पर आश्चर्य नहीं होना चाहिए कि आज भी कई लोग आधा दर्जन से लेकर डेढ़ दर्जन तक बच्चे पैदा कर रहे हैं। उन्हें न बच्चों की शिक्षा से मतलब है, न देश के संसाधनों की कोई परवाह है। ऐसे लोगों के लिए उचित कानून बनाकर उन्हें कठोर दंड देना चाहिए।

## ट्वीटर टॉक

धरती माता पिता भगवान बिरसा मुंडा के शहीदी दिवस पर मैं उन्हें नमन करता हूँ। उन्होंने जल, जंगल और जमीन की रक्षा के लिए विदेशी शासन के खिलाफ अदम्य साहस के साथ लड़ाई लड़ी। मातृभूमि के लिए सब कुछ कुर्बान करने की उनकी गाथा देश की हर पीढ़ी में देशभक्ति की प्रेरणा देती रहेगी।

-नरेंद्र मोदी

जयपुर के खो नागोरियान इलाके में हुए हादसे में जान जाने की खबर दुःख और दुर्भाग्यपूर्ण है। जिला प्रशासन और संबंधित अधिकारियों को राहत और बचाव कार्यों में पूरी तत्परता से काम करने और प्रभावित परिवारों को हर संभव मदद देने के निर्देश दिए गए हैं।

-भजनलाल शर्मा

जयपुर के खो नागोरियान क्षेत्र स्थित पटाखा फैक्ट्री में लगी भीषण आग की घटना अत्यंत दुःखद एवं हृदयविदारक है। इस हादसे में जान गंवाने वाले सभी दिवंगतों को विनम्र श्रद्धांजलि अर्पित करता हूँ। शोकालुल परिवारों के प्रति मेरी गहरी संवेदनाएं हैं।

-मदन राठौड़

## प्रेरक प्रसंग

## हार के बाद की जीत

स्टीव जॉब्स का जीवन शुरुआत से ही संघर्षों की एक लंबी दारुता था। इस घोर अभाव के बीच उन्होंने अपने दोस्त के गैरज से 'एप्पल' कंपनी की शुरुआत की। मेहनत और विज्ञान के बल पर एप्पल दो अरब डॉलर की कंपनी बन गई, जिसमें चार हजार कर्मचारी काम करते थे। लेकिन तभी कंपनी के बोर्ड ऑफ डायरेक्टर्स के साथ वैचारिक मतभेद के कारण, उन्हें साल 1985 में, कंपनी से निकाल दिया गया। वे कई महीनों तक गहरे अवसाद में रहे। लेकिन उनके भीतर का सृजक अभी मरा नहीं था। उन्होंने अपनी हार को स्वीकार किया और 'नेक्स्ट' और 'पिक्सर' नाम की नई कंपनियां शुरू कीं। पिक्सर ने दुनिया की पहली कंप्यूटर एनिमेटेड फिल्म 'टॉय स्टोरी' बनाई और इतिहास रच दिया। इसी बीच, स्टीव जॉब्स के बिना एप्पल कंपनी दिवालिया होने की कगार पर पहुंच गई। अंततः 1997 में एप्पल को जॉब्स की कंपनी 'नेक्स्ट' को खरीदना पड़ा और स्टीव जॉब्स की एप्पल में दोबारा वापसी हुई। वापस आते ही उन्होंने आईफोन, आईपैड और आईफोन जैसे क्रांतिकारी प्रोडक्ट पेश किए। जॉब्स ने बावत में कहा था, 'एप्पल से निकाला जाना मेरी जिंदगी की सबसे कड़वी दवा थी, लेकिन मरीज को इसकी सख्त जरूरत थी।'

## भारत रूस संबंधों की अहमियत को पुतिन ने फिर समझा दिया

अखिलेश आर्य-दु

मोबाइल : 7065315677

भारत दुनिया की अग्रणी और सबसे तेजी से बढ़ती अर्थव्यवस्थाओं वाला देश है। पीएम मोदी के नेतृत्व में मिली यह सफलता कड़ी मेहनत का परिणाम है। रूस भारत को अपना विश्वासनीय साझेदार मानता है। सेंट पीटर्सबर्ग में भारत और रूस के संबंधों और संबंधों की अहमियत के बारे में पूछे गए मीडिया के तमाम सवालों का जवाब रूस के राष्ट्रपति पुतिन ने देकर अमेरिका को साफ संदेश ही नहीं दिया, बल्कि रूस-भारत संबंधों को कमजोर न करने की सलाह भी दे डाली। गौर करने वाली बात यह है कि पुतिन ने भारत-रूस संबंधों की अहमियत और आपसी विश्वासनीयता को उन्होंने अदृष्ट और समझदारी से बधा हुआ कहा। उन्होंने यह भी कहा, -भारत पर अमेरिकी दबाव की कोई कोशिश सफल नहीं होगी। इसकी वजह पुतिन ने प्रधानमंत्री मोदी की दबाव-मुक्त बेहतर विदेश नीति से चलना बताया। गौर तलब है पुतिन दूसरी बार 12-13 सितंबर को ब्रिक्स देशों की बैठक में शामिल होने के लिए भारत आ रहे हैं। उनका यह बयान अब और भी महत्वपूर्ण इसलिए माना जा रहा है कि पुतिन मोदी की आर्थिक समृद्धि को लेकर की गई सराहना भी कई नजरिए से अमेरिका, चीन और पाकिस्तान को यह संदेश देना जैसा भी है कि भारत-रूस के रिश्तों को किसी देश विशेष के संदर्भ में नहीं देखा जाना चाहिए। गौर करने वाली बात है कि चीन, रूस और पाकिस्तान के रिश्तों पहले से बेहतर हुए हैं और यह चर्चा होनी लगी है कि रूस क्या भारत से ज्यादा अहमियत चीन को देने लगा है, क्यों कि अमेरिका-ईरान संघर्ष के दौरान चीन और रूस ने ईरान का खुलकर साथ दिया, जिसमें पाकिस्तान भी पदों के पीछे शामिल था।

पुतिन ने भारत और रूस के रिश्तों को विशेषाधिकार प्राप्त रणनीतिक साझेदारी करार दिया और यह कहा कि भारत के रूस से रिश्ते हाल के वर्षों में नहीं विकसित हुए हैं, बल्कि भारत की आजादी 1947 में मिलने के बाद (तत्कालीन) सोवियत संघ और भारत के बीच राजनयिक संबंध स्थापित होने के बाद से ही रिश्ते निरंतर बेहतर होते चले गए। तब से रूस और भारत एक विश्वासनीय और रणनीतिक तौर पर एक-दूसरे से जुड़े हैं और आज भी हम दोनों के अदृष्ट संबंध सहयोगात्मकता और रणनीतितात्मकता के साथ बने हुए हैं। कौन नहीं जानता कि भारत की आजादी के बाद से ही रूस ने हर मोके पर भारत का एक सच्चे विश्वासनीय मित्र की तरह साथ दिया। तब से लेकर आज तक रक्षा, ऊर्जा, अंतरिक्ष और



पुतिन चाहते हैं कि भारत को किसी भी क्षेत्र में किसी भी तरह का अमेरिकी दबाव न झेलना पड़े। इसलिए वे भारत के हर क्षेत्र को सुगम बनाकर आपसी रिश्तों को और भी मजबूत बनाने की कोशिश में लगे हैं, जिसमें रूस का ही हित नहीं छिपा है, बल्कि इसमें भारत का भी उतना ही हित है। इसलिए मोदी सरकार रूस से रिश्तों की अहमियत को लगातार मजबूत और सुदृढ़ बनाने में लगी है।

विज्ञान, व्यापारिक, सांस्कृतिक और साहित्य के क्षेत्र में बेजोड़ रिश्ते हैं। एनडीए शासन के बारह वर्षों में दोनों देशों के संबंध लगातार मजबूत और विश्वासनीय हुए हैं। मोदी की नेतृत्व में भारत हर क्षेत्र में आज जिस ऊँचाई पर पहुंचा है उसकी सराहना महज रूस ही नहीं, बल्कि सभी विकसित देश कर रहे हैं। यही वजह है कि पुतिन मोदी की नेतृत्व क्षमता के कायल हैं और प्रशंसक भी हैं। जाहिर सी बात है पिछले बारह सालों में देश ने तेज रफ्तार से विकास और प्रगति की है। इस प्रगति से हमारा सच्चा दोस्त रूस के लिए भी अतीव प्रसन्नता का विषय है। यहीं पर तमाम वे देश जो भारत की प्रगति को पचा नहीं पा रहे हैं, वे मोदी की तारीफ सुन, कुछते नजर आते हैं।

अंतरराष्ट्रीय मंचों पर खुलकर रूस और इसराइल जिस तरह से भारत का साथ और समर्थन करते हैं, वह भी रूस भारत की पक्षीय विश्वासनीय दोस्ती का ही प्रमाण है। संयुक्त राष्ट्र सुरक्षा परिषद और ब्रिक्स सहित तमाम वैश्विक मंचों पर भारत की संप्रभुता और कश्मीर जैसे महत्वपूर्ण मुद्दों पर भारत का मजबूत राजनयिक समर्थन रूस करता रहा है। इसी तरह दोनों देशों ने द्विपक्षीय व्यापार को बढ़ाने और परिवहन सम्पर्क को मजबूत करने के लिए इंटरनेशनल नॉर्थ-साउथ ट्रांसपोर्ट कॉरिडोर (आईएनएसटीएस) और व्लादिवोस्तोक-चेन्नई समुद्री मार्ग जैसे पहलों पर काम किया है, यह दोनों देशों के मजबूत संबंधों से ही संभव हो पाया। गौर तलब है भारत रूस मैत्री शीत युद्ध के समय भी बेहद करीबी, राजनयिक, रणनीतिक, सैनिक और आर्थिक रूप से एक-दूसरे से दृढ़ता से बंधे रहे हैं। जिसका फायदा भारत और रूस दोनों को मिलता रहा है। पुतिन द्वारा भारत-रूस की दोस्ती पर हाल में दिया गया वक्तव्य दशकों से जारी ऐतिहासिक दोस्ती के परिपेक्ष्य में देखा जाना चाहिए।

दरअसल, भारत-रूस संबंधों की गर्माहट को कम करने के लिए अमेरिका वर्षों से लगा हुआ है। अमेरिका चाहता है कि भारत से रिश्ते

रूस से जिन बिंदुओं या आधारों पर टिका हुआ है किसी तरह उन आधारों को कमजोर किया जाए। मिसाल के तौर पर जब अमेरिका ने रूस से तेल न खरीदने के लिए भारत पर दबाव बनाया, लेकिन भारत तब भी रूस से तेल लेता रहा जिसके कारण अमेरिकी राष्ट्रपति ट्रंप ने भारत से आयातित वस्तुओं पर 25 प्रतिशत तक टैरिफ लगा दिए थे, बाद में इरान-अमेरिका संघर्ष के वक्त इसे हटाया गया और रूस से ज्यादा तेल खरीदने की सलाह दी गई। 2026 में भारत और अमेरिका के बीच व्यापार समझौता होते-होते नहीं हो सका, इसकी वजह अमेरिका की हटधर्मिता थी कि भारत अमेरिका से जो वस्तु आयात करे उस पर नाम मात्र का शुल्क लगाए, लेकिन अमेरिका 20 से 30 प्रतिशत तक लगा सकता है, इसे भारत ने अस्वीकार कर दिया था। अब फिर भारत-अमेरिका के बीच व्यापारिक समझौता होनी की उम्मीद बड़ गई है, ऐसे में रूस चाहता है कि भारत के ऊपर अमेरिकी दबाव कम से कम हो। पत्रकार के पूछे जाने पर कि अमेरिका या दूसरे पश्चिमी देशों से भारत के रिश्ते मजबूत हो रहे हैं, आप इसे किस तरह देखते हैं तो पुतिन ने कहा-अमेरिका या पश्चिमी देशों के रणनीति और सैन्य अभियानों को सफल बनाने में मददगार और सुविधाजनक साबित होंगे।

पुतिन चाहते हैं कि भारत को किसी भी क्षेत्र में किसी भी तरह का अमेरिकी दबाव न झेलना पड़े। इसलिए वे भारत के हर क्षेत्र को सुगम बनाकर आपसी रिश्तों को और भी मजबूत बनाने की कोशिश में लगे हैं, जिसमें रूस का ही हित नहीं छिपा है, बल्कि इसमें भारत का भी उतना ही हित है। इसलिए मोदी सरकार रूस से रिश्तों की अहमियत को लगातार मजबूत और सुदृढ़ बनाने में लगी है। रूस-भारत दोस्ती की मिसाल दुनिया के लिए हैरान करने वाली बनी रहें, यह भारत के विकास और प्रगति में चार चांद लगाने वाले हैं और रहेंगे, हमें इस पर यकीन न करने का कोई कारण नहीं दिखाई देता।

## नजरिया

## नेत्रदान : अंधकार से प्रकाश की ओर सबसे बड़ा सेतु

ललित गर्ग

मोबाइल : 9811051133

मानव जीवन में आंखों का महत्व केवल देखने तक सीमित नहीं है, बल्कि वे हमारी चेतना, संवेदना, ज्ञान और जीवन के सौंदर्य का द्वार हैं। आंखों के माध्यम से ही हम प्रकृति की विविधता, परिवार का रश्मे, समाज की गतिविधियों और संसार की अनंत संभावनाओं का अनुभव करते हैं। इसलिए दृष्टि का अभाव केवल शारीरिक अक्षमता नहीं, बल्कि जीवन के अनेक आयामों से वंचित हो जाने की पीड़ा है। ऐसे में नेत्रदान केवल एक चिकित्सीय प्रक्रिया नहीं, बल्कि किसी अंधेरे जीवन में प्रकाश भरने वाला महान मानवीय और आध्यात्मिक उपक्रम है। प्रतिवर्ष 10 जून को मनाया जाने वाला विश्व नेत्रदान दिवस' हमें यह स्मरण कराता है कि मृत्यु के बाद भी हमारा अस्तित्व किसी अन्य व्यक्ति के जीवन में रोशनी बनकर जीवित रह सकता है। यह दिवस केवल जागरूकता का अवसर नहीं, बल्कि मानवीय संवेदना, सामाजिक उत्तरदायित्व और परोपकार की संस्कृति को सशक्त करने का अभियान है।

विश्व स्वास्थ्य संगठन के अनुसार दुनिया में करोड़ों लोग दृष्टिबाधिता और अंधता से प्रभावित हैं। भारत में भी लाखों लोग कॉर्निया संबंधी रोगों के कारण दृष्टि खो चुके हैं। विशेष चिंता की बात यह है कि कॉर्निया की खराबी से होने वाली अंधता के अनेक मामलों का उपचार संभव है, किंतु पर्याप्त नेत्रदान न होने के कारण लाखों मरीज वर्षों तक प्रतीक्षा सूची में बने रहते हैं। विशेषज्ञों के अनुसार कॉर्निया प्रत्यारोपण चिकित्सा विज्ञान की सबसे सफल प्रत्यारोपण प्रक्रियाओं में से एक है, जिसकी सफलता दर 95 से 98 प्रतिशत तक मानी जाती है। इसके बावजूद देश में आवश्यकता की तुलना में उपलब्ध कॉर्निया की संख्या बहुत कम है। हर वर्ष लाखों लोगों को कॉर्निया की जरूरत होती है, लेकिन दान की संख्या अपेक्षाकृत बहुत कम रहती है। यह स्थिति बताती है कि समस्या चिकित्सा संसाधनों की नहीं, बल्कि जागरूकता और सामाजिक संकल्प की है।

भारतीय संस्कृति में दान को धर्म का आधार माना गया है। अन्नदान भूख मिटाता है, वस्त्रदान शरीर को ढंकता है, धनदान आर्थिक सहायता देता है, किंतु नेत्रदान किसी व्यक्ति को जीवन का नया



नेत्रदान मृत्यु के बाद जीवन की निरंतरता का सबसे सुंदर प्रतीक है। यह वह दान है जो किसी अंधे व्यक्ति के जीवन में केवल प्रकाश ही नहीं, बल्कि आत्मविश्वास, सम्मान, अवसर और नई आशा भी लाता है। यह विज्ञान, करुणा और आध्यात्मिकता का अद्भुत संगम है। विश्व नेत्रदान दिवस हमें यह संदेश देता है कि मनुष्य का वास्तविक मूल्य उसके संचित धन में नहीं, बल्कि उसके द्वारा किए गए लोककल्याण में है।

अनुभव प्रदान करता है। इसीलिए इसे महादान या जीवनदान की श्रेणी में रखा गया है। जब कोई व्यक्ति मृत्यु के बाद अपनी आंखें दान करता है, तब वह केवल एक अंग नहीं देता, बल्कि किसी अंधे व्यक्ति को संसार देखने का अवसर प्रदान करता है। वह किसी बच्चे को शिक्षा का मार्ग, किसी युवा को रोजगार की संभावना और किसी युद्ध को आत्मनिर्भरता की शक्ति देता है। यह दान ऐसा है जिसमें दाता को कोई हानि नहीं होती, लेकिन प्राप्तकर्ता का संपूर्ण जीवन बदल जाता है। भारतीय परंपरा में महर्षि दधीचि का उदाहरण त्याग और

देहदान की सर्वोच्च मिसाल माना जाता है। उन्होंने लोककल्याण के लिए अपना शरीर समर्पित किया था। नेत्रदान उसी परंपरा की आधुनिक अभिव्यक्ति है। यह मृत्यु के बाद भी मानवता की सेवा का अवसर प्रदान करता है। वास्तव में नेत्रदान वह पुण्य है जिसमें दाता का शरीर समाप्त हो जाता है, किंतु उसकी दृष्टि किसी और के जीवन में प्रकाश बनकर जीवित रहती है।

आधुनिक चिकित्सा विज्ञान ने नेत्रदान की उपयोगिता को और अधिक व्यापक बना दिया है। पहले एक दाता की दोनों आंखों से केवल दो

व्यक्तियों को लाभ मिलता था, किंतु नई तकनीकों के माध्यम से एक कॉर्निया के विभिन्न भागों का उपयोग करके अधिक लोगों की सहायता संभव हो रही है। आज एक नेत्रदाता कई व्यक्तियों के जीवन में प्रकाश ला सकता है। महत्वपूर्ण तथ्य यह है कि नेत्रदान के लिए किसी विशेष आयु का आवश्यकता नहीं होती। 80 या 90 वर्ष की आयु वाले व्यक्ति की आंखें भी उपयोगी हो सकती हैं। चश्मा पहनने वाले, मधुमेह या उच्च रक्तचाप से पीड़ित व्यक्ति भी अधिकांश स्थितियों में नेत्रदान कर सकते हैं। यह भ्रांति कि केवल पूर्णतः स्वस्थ व्यक्ति ही नेत्रदान कर सकते हैं, पूरी तरह गलत है। मृत्यु के बाद 4 से 6 घंटे के भीतर कॉर्निया सुरक्षित निकाल लिया जाता है और पूरी प्रक्रिया अत्यंत समानांतर संघर्ष होती है। इससे मृतक के चेहरे की बनावट में कोई विकृति नहीं आती और अंतिम संस्कार में भी कोई बाधा नहीं होती।

सभी प्रमुख धर्म मानव सेवा को सर्वोच्च धर्म मानते हैं। किसी भी धर्मग्रंथ में नेत्रदान या अंगदान का निषेध नहीं है। इसके विपरीत, परोपकार, दया और करुणा को आध्यात्मिक उन्नति का आधार बताया गया है। जब कोई व्यक्ति मृत्यु के बाद अपने नेत्र दान करता है, तो वह यह संदेश देता है कि जीवन केवल अपने लिए नहीं, बल्कि दूसरों के लिए भी जिया जाना चाहिए। यह भावना व्यक्ति को संकीर्ण स्वार्थ से ऊपर उठाकर व्यापक मानवता से जोड़ती है।

नेत्रदान मृत्यु के बाद जीवन की निरंतरता का सबसे सुंदर प्रतीक है। यह वह दान है जो किसी अंधे व्यक्ति के जीवन में केवल प्रकाश ही नहीं, बल्कि आत्मविश्वास, सम्मान, अवसर और नई आशा भी लाता है। यह विज्ञान, करुणा और आध्यात्मिकता का अद्भुत संगम है। विश्व नेत्रदान दिवस हमें यह संदेश देता है कि मनुष्य का वास्तविक मूल्य उसके संचित धन में नहीं, बल्कि उसके द्वारा किए गए लोककल्याण में है। यह हमारी मृत्यु के बाद हमारी आंखें किसी की दुनिया रोशन कर सकती हैं, तो इससे बड़ा पुण्य, इससे बड़ी सेवा और इससे बड़ी मानवता की साधना शायद कोई नहीं हो सकती। आइए, हम संकल्प लें कि जीवन की अंतिम यात्रा के बाद भी हमारी आंखें किसी और के सपनों को देखने का माध्यम बनें। हमारा नेत्रदान किसी अंधेरी जिंदगी में सूर्योदय बनकर उभरे, यही विश्व नेत्रदान दिवस की सार्थकता है, यही सच्चा धर्म है और यही मानवता का उज्वल भविष्य है।

## महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. (\*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टैडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

पासपोर्ट लेते श्रद्धालु



पांचवें सिख गुरु, गुरु अर्जुन देव जी के शहीदी दिवस के अवसर पर पाकिस्तान जाने से पहले मंगलवार को अमृतसर के स्वर्ण मंदिर (गोल्डन टेम्पल) परिसर में शिरोमणि गुरुद्वारा प्रबंधक कमेटी के अधिकारियों से अपने पासपोर्ट लेते सिख श्रद्धालु।

उत्तर कोरिया के नेता किम के साथ महत्वपूर्ण सहमति बनी : चिनफिंग

बीजिंग/भाषा। चीन के राष्ट्रपति शी चिनफिंग ने मंगलवार को उत्तर कोरिया की अपनी यात्रा संपन्न की और कहा कि वह दोनों देशों के बीच संबंधों को आगे बढ़ाने के लिए किम जोंग उन के साथ एक महत्वपूर्ण सहमति पर पहुंचे हैं।

उत्तर कोरिया, चीन का रणनीतिक रूप से महत्वपूर्ण पड़ोसी देश है। सोमवार को वियंग्यांग में भव्य स्वागत किए जाने के बाद, शी ने उत्तर कोरिया के नेता किम को चीन के अटूट समर्थन का आश्वासन दिया, जिन्होंने हाल के वर्षों में रूस के साथ संबंधों को प्रगाढ़ किया है, जिससे बीजिंग काफी असहज हो

गया है। शी की दो दिवसीय यात्रा 2019 के बाद उत्तर कोरिया की उनकी पहली यात्रा थी और इस वर्ष शी चिनफिंग की यह पहली विदेश यात्रा भी है।

दोनों रणनीतिक सहयोगियों के बीच किसी ठोस समझौते की कोई घोषणा नहीं हुई और चीनी विदेश मंत्रालय ने मंगलवार को कोरियाई प्रायद्वीप के परमाणु निरस्त्रीकरण पर किसी भी वार्ता से संबंधित सवालों का जवाब देने से इनकार कर दिया।

उत्तर कोरिया, जिसने 2006 से कई परमाणु परीक्षण किए हैं, सार्वजनिक रूप से खुद को परमाणु-आयुध से लैस देश बताता है, लेकिन बीजिंग

भारतीय ऑनलाइन खरीदार 'डार्क पैटर्न' के कारण सालाना 28,000 करोड़ रुपए का उठा रहे नुकसान: रिपोर्ट

नई दिल्ली/भाषा। भारत में ऑनलाइन बाजारों में इस्तेमाल किए जा रहे भ्रामक 'डार्क पैटर्न' (डार्क पैटर्न) के कारण उपभोक्ताओं को हर साल अनुमानित 25,000 करोड़ से 28,000 करोड़ रुपए तक का नुकसान हो रहा है। एक रिपोर्ट में यह खुलासा किया गया है।

बाजार पर शोध करने वाली फर्म 'डेटम इंटेलिजेंस' ने मंगलवार को जारी 'डार्क पैटर्न इन इंडिया' रिपोर्ट में कहा है कि देश के 30.4 करोड़ ऑनलाइन खरीदारों में से 88 प्रतिशत उपभोक्ता छिपे हुए शुल्क, जबरन अतिरिक्त सेवाओं, झूठी ताकालिकता और स्वसक्रियण के जाल जैसे तरीकों के कारण हर महीने लगभग 78 से 87 रुपए तक गंवा रहे हैं।

'डार्क पैटर्न' एक ऐसा जाल है, जो ऑनलाइन मंचों में उपयोगकर्ताओं को खरीदारी करने के लिए भ्रमित या मजबूर करने के मकसद से तैयार किया जाता है। इसमें छिपे शुल्क समेत अन्य लुभावने अवसर दिए जाते हैं।

रिपोर्ट में कहा गया, मौजूदा नियामकीय हस्तक्षेपों को अब तक लाखों उपभोक्ताओं को प्रभावित करने वाली भ्रामक डिजिटल व्यवहार पर अंकुश लगाने में सीमित रूप से ही सफलता मिल सकी है।

सर्वेक्षण के अनुसार, अब 63 प्रतिशत ऑनलाइन भूगतान उपयोगकर्ता छिपे हुए शुल्क का सामना कर रहे हैं, जिसमें खरीदारी के अंतिम चरण में अतिरिक्त शुल्क जोड़े जाते हैं। यह आंकड़ा वर्ष 2024 में 52 प्रतिशत था।

इसके अलावा, अध्ययन में शामिल 73 प्रतिशत मंच पर फोर्स एक्शन मैकेनिज्म (जबरन कार्रवाई) पाए गए, जिनमें उपयोगकर्ताओं को ऐसे कदम उठाने के लिए मजबूर किया जाता है।

प्रदर्शन



तृणमूल कांग्रेस के नेता और बिधाननगर नगर निगम के पूर्व अध्यक्ष सत्यसायी दत्ता की बिधाननगर उत्तर थाना पुलिस द्वारा गिरफ्तारी के विरोध में मंगलवार को साल्ट लेक, कोलकाता (पश्चिम बंगाल) में प्रदर्शन करते भाजपा कार्यकर्ता।

ऑपरेशन ब्लू स्टार 'काला दिन', सैन्य कार्रवाई में मारे गए लोग 'शहीद' : भाजपा नेता गिरीश महाजन

मुंबई/भाषा। भारतीय जनता पार्टी (भाजपा) के वरिष्ठ नेता और महाराष्ट्र सरकार में मंत्री गिरीश महाजन ने 'ऑपरेशन ब्लू स्टार' को काला दिन करार देकर और सैन्य कार्रवाई में मारे गए लोगों को शहीद बताकर विवाद खड़ा कर दिया है।

महाजन ने 'ऑपरेशन ब्लू स्टार' की तुलना स्वर्ण मंदिर पर अफगान शासक अहमद शाह अब्दाली के आक्रमण से करते हुए तत्कालीन प्रधानमंत्री इंदिरा गांधी की आलोचना भी की। कांग्रेस ने महाजन की टिप्पणियों पर कड़ी

प्रतिक्रिया देते हुए भाजपा पर पंजाब में आगामी विधानसभा चुनाव से पहले खालिस्तान के मुद्दे को हवा देने का आरोप लगाया। वहीं, शिवसेना-उद्भव बालासाहेब ठाकरे (शिवसेना-उबाठा) ने महाजन को मंत्री पद से हटाने की मांग की।

महाजन पिछले शनिवार को अमृतसर के दमदमी टकसाल मुख्यालय में आयोजित 'ऑपरेशन ब्लू स्टार' की बरसी में हिस्सा लेने वाले किसी राज्य सरकार के पहले प्रतिनिधि बने। उन्होंने समारोह को संबोधित करते हुए कहा, हमारे लिए 'ऑपरेशन ब्लू स्टार' एक काला दिन है। इसमें हमारे भाई-बहन मारे गए। महाजन ने 'ऑपरेशन ब्लू स्टार' को सिख समुदाय के पवित्र स्थल पर सैन्य हमला करार दिया। उन्होंने आरोप लगाया कि तत्कालीन प्रधानमंत्री इंदिरा गांधी ने सेना को जबरदस्ती पंजाब और पवित्र स्थल (स्वर्ण मंदिर) के अंदर भेजा था। महाजन ने कहा, यह हमारे पवित्र स्थल पर एक सैन्य हमला था। इंदिराजी ने जबरदस्ती उन्हें (सेना को) पंजाब और हमारे पवित्र स्थल पर भेजा।

डेली सोप में काम करना आसान नहीं, लेकिन यही संघर्ष मुझे मजबूत बनाता है : नेहा हरसोरा

मुंबई/एजेन्सी


टीवी शो में हर रोज नए एपिसोड लाने के लिए कलाकारों और पूरी टीम को कड़ी मेहनत करनी पड़ती है। कई बार घंटों शूटिंग करनी पड़ती है, कम समय में डायलॉग्स याद करने पड़ते हैं और अलग-अलग इमोशन वाले सीन्स को तुरंत निभाना पड़ता है। ऐसे माहौल में काम करना किसी चुनौती से कम नहीं होता। इस पर बात करते हुए टीवी अभिनेत्री नेहा हरसोरा ने डेली सोप में काम करने के अपने अनुभव साझा किए। उन्होंने बताया कि यह सफर आसान नहीं है, लेकिन यही मुश्किलें उनके काम को खास बनाती हैं।

नेहा हरसोरा ने कहा, डेली सोप में काम करना बेहद चुनौतीपूर्ण होता है। यह काम कई बार शारीरिक और मानसिक रूप से थका देने वाला होता है। जिंदगी में जो चीजें आसानी से मिल जाती हैं, उनमें वह संतुष्टि नहीं होती, जो कड़ी मेहनत के बाद मिलने वाली सफलता में होती है। अभिनय का पेशा कभी भी आसान नहीं रहा है और शायद यही वजह है कि यह मुझे इतना पसंद है।

अपने अनुभवों को साझा करते हुए नेहा ने कहा, कई बार शूटिंग के दौरान कलाकारों को सीन शुरू होने से कुछ मिनट पहले ही लाइन्स दिए जाते हैं। ऐसे में उन्हें तुरंत याद करना और बिना गलती के कैमरे के सामने प्रस्तुत भी करना पड़ता है। कई बार ऐसा भी होता है कि एक सीन में कलाकार को रोना होता है और कुछ ही देर बाद दूसरे सीन में हंसना पड़ता है। इतनी जल्दी इमोशन बदलना आसान नहीं होता, लेकिन डेली सोप का हिस्सा होने के कारण कलाकारों को यह सब करना पड़ता है। नेहा ने कहा, डेली सोप का शूटिंग शेड्यूल इतना व्यस्त होता है कि कलाकार अपने घर से ज्यादा समय सेट पर बिताते हैं। सुबह से लेकर देर रात तक शूटिंग चलती रहती है। कई बार परिवार के साथ समय बिताने का मौका भी बहुत कम मिलता है। जब किसी ने अभिनेता बनने का सपना चुना है, तो उसे इस तरह की चुनौतियों के लिए भी तैयार रहना चाहिए।



आशीर्वाद



उत्तर प्रदेश के मुख्यमंत्री योगी आदित्यनाथ मंगलवार को लखनऊ में आयोजित नौ दिवसीय 'श्री राम कथा महोत्सव' के समापन कार्यक्रम के दौरान पद्म विभूषण जगद्गुरु रामभद्राचार्य जी से आशीर्वाद लेते हुए।

कुछ ही दिन में नौकरी से निकाली गई थीं सोनम कपूर, आगे चलकर बनीं बॉलीवुड की फैशन क्वीन

मुंबई/एजेन्सी

बॉलीवुड में अक्सर स्टार किड्स की जिंदगी को बेहद आसान माना जाता है, लेकिन कई बार चमक-दमक के पीछे ऐसी कहानियां छिपी होती हैं, जिनसे लोग अनजान होते हैं। हिंदी सिनेमा के दिग्गज अभिनेता अनिल कपूर की बेटी सोनम कपूर आज भले ही देश की सबसे चर्चित अभिनेत्रियों और फैशन आइकन में गिनी जाती हैं, लेकिन उनकी जिंदगी में भी ऐसे दौर आए जब उन्हें छोटी-सी नौकरी करनी पड़ी और वह भी ज्यादा दिनों तक नहीं चल सकी। सोनम कपूर का जन्म 9 जून 1985 को मुंबई के चेंबर में हुआ था। वह अभिनेता अनिल कपूर और पूर्व मॉडल सुनीता कपूर की बड़ी बेटी हैं। फिल्मों में काम करने के बावजूद सोनम का सपना शुरू से अभिनेत्री बनने का नहीं था। उन्हें लेखन और निर्देशन में ज्यादा रुचि थी। अपनी पढ़ाई के दौरान वह सिंगापुर भी गईं। इसी दौरान उन्होंने अपने खर्चों और पॉकेट मनी के लिए एक रेस्टोरेंट में वेटर की नौकरी की। हालांकि यह नौकरी ज्यादा समय तक नहीं चल सकी और कुछ ही दिनों बाद उन्हें वहां से हटा दिया गया। सोनम ने खुद कई इंटरव्यू में इस अनुभव का जिक्र किया है। फिल्मों में आने से पहले सोनम का वजन काफी ज्यादा था। एक समय उनका वजन लगभग 90 किलो तक पहुंच गया था। उन्हें पॉलीसिटिक ओवरी सिंड्रोम और हार्मोनल

असफलताओं का सामना करना पड़ा, लेकिन उन्होंने अपने प्रयास जारी रखे। सोनम के करियर में साल 2013 शानदार रहा। इस साल फिल्म 'रांझणा' रिलीज हुई। इस फिल्म में उनके अभिनय को खूब सराहा गया। इसके बाद 'भाग मिल्खा भाग', 'खुबसूरत', 'प्रेम रतन धन पायो', 'पेडमेंट', 'वीरे दी वेंडिंग' और 'संजू' जैसी सफल फिल्मों ने उनके करियर को नई ऊंचाई दी। हालांकि, उनके करियर की सबसे महत्वपूर्ण फिल्मों में 'नीरजा' को प्रमुख माना जाता है। एयर होस्टेस नीरजा भनोट के जीवन पर आधारित इस फिल्म में उनके अभिनय की दर्शकों और समीक्षकों ने जमकर प्रशंसा की। 'नीरजा' के लिए सोनम कपूर को राष्ट्रीय फिल्म पुरस्कार में स्पेशल मेंशन सम्मान मिला। इसके अलावा, उन्हें फिल्मफेयर क्रिटिक्स बेस्ट एक्ट्रेस अवॉर्ड भी दिया गया। यह फिल्म उनके करियर की सबसे बड़ी उपलब्धियों में गिनी जाती है। अभिनय के अलावा, सोनम ने फैशन की दुनिया में भी अपनी अलग पहचान बनाई और उन्हें बॉलीवुड की 'फैशनरिटा' के रूप में भी जाना जाता है। साल 2018 में सोनम कपूर ने उद्योगपति आनंद आहूजा से शादी की। शादी के बाद उन्होंने फिल्मों से थोड़ी दूरी बनाई और परिवार को समय देना शुरू किया। साल 2022 में वह बेटे वायु की मां बनीं। वह सोशल मीडिया के माध्यम से अपने फैसले से लगातार जुड़ी रहती हैं।

कपूर खानदान के सबसे बड़े 'कंजूस' हैं रणधीर कपूर, करिश्मा कपूर ने सुनाया लंदन शॉपिंग का मजेदार किस्सा

मुंबई/एजेन्सी

बॉलीवुड अभिनेत्री करिश्मा कपूर अपने पिता रणधीर कपूर के साथ कॉमेडी शो 'द कपिल शर्मा शो' में पहुंचीं। बातचीत के दौरान उन्होंने परिवार को लेकर कई दिलचस्प खुलासे किए। दरअसल, शो के दौरान होस्ट कपिल शर्मा ने करिश्मा कपूर से सवाल किया कि कपूर परिवार में सबसे बड़ा कंजूस कौन है। इस पर उन्होंने सीधे रणधीर कपूर की ओर इशारा करते हुए कहा कि वह ही परिवार के 'कंजूस कपूर' हैं। करिश्मा ने अपने पिता के बारे में बताते हुए कहा, 'वह पैसे खर्च करने के मामले में बेहद सावधान रहते हैं। वह हर खर्च को सोच-समझकर करते हैं और बिना जरूरत किसी चीज पर पैसा खर्च करना पसंद नहीं करते।' बेटी की बात सुनने के बाद रणधीर कपूर ने भी अपनी सफाई पेश की। उन्होंने कहा, 'मेरी सोच केवल 'वैल्यू फॉर मनी' की है। मेरा मानना है कि किसी भी चीज पर तभी पैसा खर्च करना चाहिए जब वह जरूरी हो।'

इसके बाद करिश्मा ने अपने पिता की शॉपिंग से जुड़ा एक दिलचस्प किस्सा सुनाया। उन्होंने बताया, जब हम सभी छुटियां



मनाने के लिए लंदन जाते थे, तो सभी लोग शॉपिंग को लेकर काफी उत्साहित रहते थे। हर कोई नए कपड़े, जूते और दूसरे सामान खरीदने में बिजी रहता था। लेकिन पापा का अंदाज बाकी सभी से बिल्कुल अलग होता था। करिश्मा ने आगे कहा, 'जब मैं पापा से पूछती थी कि आपने शॉपिंग में क्या खरीदा है, तो वह बड़े गर्व से बताते थे कि मैंने दो जोड़ी मोजे खरीदे हैं। कई बार मैं पापा को दोबारा शॉपिंग करने के लिए भेजती थी, ताकि वह अपने लिए कुछ और सामान खरीद सकें। लेकिन जब वह वापस आते थे तो उनके पास सिर्फ दो जोड़ी मोजे और दो रुमाल होते थे।' इस पर सफाई देते हुए रणधीर कपूर ने कहा, 'एक आदमी को आखिर और क्या चाहिए? कुछ जोड़ी मोजे, कुछ रुमाल, कुछ टाई, दो-चार शर्ट और एक-दो पैंट काफी हैं।'

छोटे पर्दे की 'शोमैन' एकता कपूर: टैलेंट पहचानने से ट्रेड बनाने तक, तीन दशक से एंटरटेनमेंट इंडस्ट्री पर राज

नई दिल्ली/एजेन्सी

भारतीय टेलीविजन की बात हो और एकता कपूर का नाम न आए, ऐसा शायद ही कभी हो। पिछले तीन दशकों में अगर किसी एक शख्स ने छोटे पर्दे की दुनिया को सबसे ज्यादा प्रभावित किया है, तो वह ही एकता कपूर। उन्हें यूं ही 'कंटेंट क्वीन' नहीं कहा जाता। उन्होंने सिर्फ टीवी शो नहीं बनाए, बल्कि ऐसे किरदार, कहानियां और ट्रेंड्स गढ़े जो लोगों की जिंदगी और बातचीत का हिस्सा बन गए। 7 जून 1975 को जन्मी एकता कपूर ने उस दौर में टेलीविजन की दुनिया में कदम रखा, जब मनोरंजन के विकल्प बेहद सीमित थे लेकिन उन्होंने भारतीय दर्शकों की नब्ब को जिस तरह समझा, उसने उन्हें बाकी निर्माताओं से अलग खड़ा कर दिया। उनकी कंपनी बालाजी

टेलीफिल्म्स ने भारतीय टेलीविजन को ऐसे शो दिए, जिन्होंने टीआरपी के सारे रिकॉर्ड तोड़ दिए और घर-घर में अपनी पहचान बनाई। एकता कपूर के धारावाहिकों के किरदार इतने लोकप्रिय हुए कि लोग उन्हें अपने परिवार का हिस्सा मानने लगे। इसका सबसे बड़ा उदाहरण था 'क्योंकि सास भी कभी बहू थी' में मिहिर विरानी की मौता। यह सिर्फ एक कहानी का मोड़ नहीं था, बल्कि एक राष्ट्रीय घटना बन गई थी। दर्शकों ने विरोध किया, भावुक हुए और आखिरकार शो के निर्माताओं को मिहिर को वापस लाना पड़ा। यह भारतीय टेलीविजन के इतिहास के सबसे चर्चित पलों में से एक बन गया। इसी तरह 'कसौटी जिंदगी की' की कोमोलिका को कौन भूल सकता है? उर्वशी डोलिया का यह किरदार सिर्फ एक खलनायिका का नहीं था, बल्कि एक पाप कवचर



आइकॉन बन गया। उनकी स्टाइलिश बिंदी, ड्रामेटिक एंटी और बैकग्राउंड म्यूजिक ने ऐसा असर छोड़ा कि आज भी कोमोलिका का नाम लेते ही वह छवि आंखों के सामने आ जाती है। एकता कपूर ने सिर्फ ड्रामा नहीं रचा, बल्कि ट्रेड भी बनाए। 'कुटूब' और 'कहीं तो होगा' जैसे शो ने रोमांस को नए अंदाज में पेश किया। ऑफिस रोमांस की कहानियों ने युवाओं के बीच एक नया क्रेज पैदा किया। वहीं 'नागिन' के जरिए उन्होंने सुपरनेचुरल फिक्शन को मुख्यधारा में ला खड़ा किया। मौनी रांघा किच्चाधारी नागिन वाला किरदार इतना लोकप्रिय हुआ कि यह शो भारतीय टेलीविजन की सबसे सफल फ्रेंचाइजी में शामिल हो गया। एकता कपूर की सफलता सिर्फ उनके शोज तक सीमित नहीं है। उन्हें इंडस्ट्री की सबसे बेहतरीन 'टैलेंट स्पॉटर' भी माना जाता है। उन्होंने कई ऐसे कलाकारों को मौका दिया, जो आगे चलकर बड़े सितारे बने। विद्या बालन को शुरुआती पहचान 'हम पांच' से मिली। आज वही विद्या भारतीय सिनेमा की सबसे सम्मानित अभिनेत्रियों में गिनी जाती हैं। दिवंगत अभिनेता सुशांत सिंह राजपूत को भी घर-घर तक पहचाने का श्रेय काफी हद तक एकता कपूर को जाता है। 'पवित्र रिश्ता' के मानव के रूप में उन्होंने करोड़ों दर्शकों का दिल जीता और यहीं से उनके फिल्मी करियर की मजबूत नींव पड़ी। इसी तरह मौनी रांघा, प्राची देसाई, अनिता हसनदानी, राधिका मदान और कई अन्य कलाकारों को भी एकता कपूर के मंच से पहचान मिली। यही वजह है कि इंडस्ट्री में उन्हें सिर्फ निर्माता नहीं, बल्कि 'स्टारमेकर' भी कहा जाता है। एकता कपूर की एक और खासियत यह रही कि उन्होंने समय के साथ खुद को लगातार बदला। जब टीवी का दौर धरम पर था, तब उन्होंने छोटे पर्दे पर राज किया और वह डिजिटल प्लेटफॉर्म का दौर आया तो उन्होंने वेब कंटेंट की दुनिया में भी अपनी मजबूत मौजूदगी दर्ज कराई। यह दर्शकों की बदलते पसंद को समझती रही और उसी के अनुसार कंटेंट तैयार करती रही। उनकी मेहनत और योगदान को देश-दुनिया में कई बड़े सम्मान मिले हैं। पद्म श्री के साथ ही एकता कपूर को बिजनेस, मीडिया और मनोरंजन जगत के कई प्रतिष्ठित पुरस्कारों से नवाजा जा चुका है।



## पुरुष वर्ग में मां क्रिएशंस टीम और महिला वर्ग में सूरज स्ट्राइकर्स टीम बनी विजेता

### व्यावर संघ युवा शाखा 'रेदासनी बॉक्स क्रिकेट कप' प्रतियोगिता सम्पन्न

दक्षिण भारत राष्ट्रमत  
dakshinbharat.com

बेंगलूरु। स्थानीय व्यावर संघ के तत्वावधान में युवा शाखा द्वारा आयोजित रेदासनी बॉक्स क्रिकेट कप के लिए 12 पुरुषों की और 4 महिला टीमों के 168 खिलाड़ियों के बीच मुकाबला हुआ जिसमें पुरुष वर्ग में मां क्रिएशंस टीम ने और महिला वर्ग

में सूरज स्ट्राइकर्स टीम ने बाजी मारी। प्रतियोगिता के प्रारंभ में व्यावर संघ के अध्यक्ष ललित डाकलिया और युवा शाखा के अध्यक्ष कुलदीप छाजेड़ ने सभी खिलाड़ियों और प्रायोजकों का स्वागत किया। इस मौके पर संघ के महामंत्री रूपचंद कुमट, कोषाध्यक्ष दिनेश लोढ़ा, सहमंत्री विनय राठौड़, संगठन मंत्री किशन सोलीवाल, युवा शाखा कोर कमिटी के उपाध्यक्ष विकास

खटोड़, नरेश बोहरा, महामंत्री चेतन रेदासनी, कोषाध्यक्ष हेमंत गुलेच्छा, सहमंत्री भरत कोठारी, सहकोषाध्यक्ष कुणाल मरलेचा, खेल समिति के यशवंत रांका, रोशन लोढ़ा, निवेश संचेती, लोकेश तातेड़ और महिला विंग के चंद्रकला डाकलिया, कंचन छाजेड़, सीमा बोहरा ने दीप प्रज्वलन कर औपचारिक शुरुआत की। झूखेल के माध्यम से संघ के सदस्यों के बीच परस्पर

सौहार्द और समन्वय की भावना को प्रोत्साहित करते हुए 'बीएसपीएल सीजन-4' के आयोजन को जीतो, जैन कॉन्फेन्स आदि संस्थाओं के प्रतिनिधियों ने सराहा। लाभार्थी परिवार ने विजेता टीम सहित उपविजेता पुरुष टीम संचेती वारियर्स और महिला टीम दिनेश एसोसिएट्स टीम के खिलाड़ियों को ट्रॉफी प्रदान की। पूरी प्रतियोगिता के मुख्य

खिलाड़ी का खिताब पुरुष वर्ग में नमन जैन और महिला वर्ग में दिया गुलेच्छा को दिया गया। मुख्य पुरुष बैट्समैन अभिषेक लोढ़ा, महिला बैट्समैन दिया गुलेच्छा के साथ मुख्य पुरुष बॉलर नमन जैन और महिला बॉलर प्रगति जैन थे। मैचों को देखते व्यावर संघ, युवा शाखा, लेडीज विंग के सदस्यों के साथ अनेक खिलाड़ी उपस्थित थे।



## नाथों के नाथ दीनानाथ, भगवान जगन्नाथ : युगलशरण महाराज

### माहेश्वरी भवन में जगन्नाथ कथा का हुआ समापन

दक्षिण भारत राष्ट्रमत  
dakshinbharat.com

बेंगलूरु। स्थानीय माहेश्वरी महिला संगठन के तत्वावधान में ओकलीपुरम स्थित माहेश्वरी भवन में पुरुषोत्तम मास के अवसर पर गतिमान पांच दिवसीय भगवान श्री जगन्नाथ कथा का मंगलचार को विश्राम हुआ। विश्राम दिवस पर कथावाचक गौडिया वैष्णवाचार्य युगलशरणजी महाराज की निष्ठा में प्रातः हवन हुआ। कथा वाचक युगलशरण जी महाराज ने बताया कि नाथों के नाथ दीनानाथ हैं भगवान जगन्नाथ। जिसका कोई नहीं होता उसके होते हैं भगवान जगन्नाथ। उन्होंने बताया कि आप जब रसोई में भोजन बनाते हैं तब स्वयं लक्ष्मी रसोई में निवास करती हैं। भोजन को भगवान का प्रसाद समझकर ग्रहण करना चाहिए। प्रसाद का एक कण भी नीचे गिरना नहीं चाहिए। प्रसाद का कभी अनादर नहीं करना चाहिए।

उन्होंने चैतन्य महाप्रभु की कथा सुनाते हुए कहा कि चैतन्य महाप्रभु ने कभी कोई ग्रन्थ नहीं लिखा, उन्होंने अपने जीवन में मात्र आठ श्लोक लिखे और उन्हीं का आचरण करते हुए जीवन जिया। उन्होंने कहा कि गुरु चरणों पर हमेशा विधास करना चाहिए। हर एक मनुष्य के जीवन में गुरु का होना बहुत जरूरी है। गुरु के बिना ज्ञान की प्राप्ति नहीं हो सकती। गुरु हमेशा जीवन में सर्वोपरि है। गुरु में सच्ची निष्ठा होनी चाहिए। राजा कुलशेखर ने भगवान जगन्नाथ को ही अपना गुरु माना था। इतिहास दिवस पर बिमला चांडक के साथ संगठन की अन्य सदस्यों ने महाराज युगलशरण जी का सम्मान किया। शैलू सारडा ने धन्यवाद दिया। माहेश्वरी सभा व युवा संघ के प्रतिनिधियों ने व्यासपीठ से आशीर्वाद प्राप्त किया। आरती के साथ भगवान जगन्नाथ की कथा का विश्राम हुआ।

## समर्थकों पर आधा खाया हुआ सेब फेंकने के लिए भाजपा ने शिवकुमार की आलोचना की

बेंगलूरु। भारतीय जनता पार्टी (भाजपा) ने मंगलवार को कहा कि बेंगलूरु दक्षिण जिले के कनकपुरा में कर्नाटक के मुख्यमंत्री डी.के. शिवकुमार का अपने समर्थकों पर आधा खाया हुआ सेब फेंकना कांग्रेस की मानसिकता को दर्शाता है। सूत्रों के अनुसार, रविवार को शिवकुमार के गुरु नगर कनकपुरा में कांग्रेस कार्यकर्ताओं ने उनके लिए एक भव्य सम्मान

समारोह आयोजित किया था, जिसमें उन्हें सेबों की एक विशाल माला भेंट की गई थी। इस माला को क्रेन की मदद से उठाया गया था। उन्होंने बताया कि सम्मान सांसे के बाद शिवकुमार ने दो सेबों को दाएं से काटा और एक-एक करके उन्हें पार्टी कार्यकर्ताओं की ओर फेंका और कार्यक्रम स्थल से चले गए।

## खुशमिजाज, सेवाभावी एवं जिन्दादिल इंसान थे नंदकिशोर मालू

दक्षिण भारत राष्ट्रमत  
dakshinbharat.com

बेंगलूरु। श्रम, बुद्धि और धन के समर्पण में अग्रणी स्थान रखने वाले नंदकिशोरजी मालू ने 7 जून को सुबह 5 बजे बेंगलूरु स्थित अपने निवास पर अंतिम सांस ली थी। नंदकिशोर मालू दोस्तों के दोस्त, उम्र में छोटे के लिए मार्गदर्शक, समाज के लोगों की लिए सहयोगी, समाजसेवी, कर्मचारियों के लिए अच्छे साथी और एक इंसान थे। 81 वर्षीय स्व. मालू एक जिन्दादिल व्यक्ति थे जो हमेशा दूसरों की मदद के लिए तत्पर रहते थे। सादा जीवन, उच्च विचारों के धनी नंदकिशोर मालू व्यवसायिक क्षेत्र के साथ साथ सामाजिक व धार्मिक क्षेत्र में सदैव सक्रिय और सफल रहे। उनका मानना था कि समाज के सम्पन्न व्यक्ति की संपन्नता का लाभ समाज के जरूरतमंद व असम्पन्न व्यक्ति को मिलना चाहिए। वे मानते थे कि किसी भी कार्य अथवा पेशे में लगन

व मेहनत की सीढ़ियां सकारात्मक सोच के साथ चढ़ी जाएं, साथ ही कुछ कर गुजरने का जज्बा हो तो मुश्किल राहें भी आसान बन जाती हैं। मालूजी जब भी किसी से मिलते थे तो पूरी गर्मजोशी व आत्मीयता से मिलते थे, परिणामस्वरूप सामने वाला व्यक्ति उनके व्यक्तित्व का कायल हो जाता था।

वे हमेशा दूसरों को प्रोत्साहित ही करते थे। जो भी कोई उनके पास किसी आस से गया वह कभी भी खाली हाथ वापस नहीं लौटा। उदार दिल व खुले हस्त से दान व सहयोग देने के हिमायती थे स्व. मालू। वर्तमान में मालू माहेश्वरी सभा सहित अनेक ट्रस्टों, स्वयंसेवी संस्थाओं से भी जुड़े थे जिनके माध्यम से लाखों नहीं करोड़ों रुपए का योगदान को समाज के गरीब तबके के परिवारों को चिकित्सकीय लाभ, युवाओं को न्यूनतम दर पर ऋण व उच्च शिक्षा प्राप्त करने वाले होनहारों के लिए बेहतर ब्याज ऋण उपलब्ध कराते रहे। लगभग 150 वर्षों पूर्व मालूजी के पूर्वज राजस्थान के नागौर जिले के मुण्डा से कर्नाटक

## जैन भक्ति साहित्य व गीतों के लिए समर्पित थे प्रताप टोलिया

दक्षिण भारत राष्ट्रमत  
dakshinbharat.com

बेंगलूरु। शहर के जाने माने जैन स्कॉलर प्रो प्रताप कुमार टोलिया का 95 वर्ष की उम्र में निधन हो गया। उनका जन्म गुजरात के अमरेली में हुआ था। उनकी बाल्यकाल से जैन भक्ति में अभिरुचि थी। वे जैन संत श्री रायचंद जी से बहुत प्रभावित थे। मुंबई उनकी कर्मभूमि थी। उन्होंने वर्ष 1973 में जैन स्तुति 'श्री भक्तार स्तोत्र' की एलपीजी रिकार्ड, एचएमवी द्वारा प्रस्तुति दी थी। स्व.

## टीसीएस में कर्मचारियों की संख्या के बराबर एआई एजेंट होंगे : एन चंद्रशेखरन

दक्षिण भारत राष्ट्रमत  
dakshinbharat.com

नई दिल्ली/बेंगलूरु। टाटा कंसल्टेंसी सर्विसेज (टीसीएस) के चेयरमैन एन. चंद्रशेखरन ने मंगलवार को कहा कि वह दिन दूर नहीं जब टीसीएस के पास कर्मचारियों की संख्या के बराबर कृत्रिम मेधा (एआई) एजेंट होंगे। उन्होंने यह भी कहा कि कंपनी की अपने कर्मचारियों की संख्या कम करने की कोई योजना नहीं है। चंद्रशेखरन ने मंगलवार को कंपनी की 31वीं सालाना आम बैठक (एजीएम) को संबोधित करते हुए कहा कि टीसीएस आंतरिक परिचालन, समाधान रुपरेखा और ग्राहक के हिसाब से काम के लिए एआई एजेंट बनाने में निवेश कर रही है। उन्होंने कहा कि टीसीएस लोगों को नौकरी पर रखना जारी रखेगी। एक बार बदलाव हो जाने के बाद, एआई की दुनिया बहुत अधिक मौकों पैदा करेगी जिनके लिए नई प्रतिभा की जरूरत होगी।

चंद्रशेखरन ने कहा, कंपनी में पांच लाख कर्मचारी हैं। वह दिन दूर नहीं जब कंपनी के

प्रताप कुमार जी ने अपनी धर्मपत्नी के सहयोग से जैन अध्यात्म योगी श्रीमद रायचंद जी और जैन कवि विनय चंद जी के पद्य पर आधारित 60 से अधिक आडियो कैसेट निकाले। वर्ष 2001 में उन्होंने संतश्री रायचंद जी के आत्मसिद्धि पदों को 7 भाषाओं में प्रकाशित किया।

वे एक कुशल गायक के साथ साथ उच्च कोटि के साधक भी थे। उन्होंने वर्धमान भारतीय इंटरनेशनल फाउंडेशन की स्थापना की तथा देश विदेशों में अनेक जैन भक्ति के कार्यक्रम आयोजित किए। कर्नाटक के हंपी स्थित श्रीमद रामचंद्र आश्रम द्वारा उन्हें अध्यात्म योगी पद से तथा जैन योग ध्यान साधना केंद्र बेंगलूरु द्वारा सेवा शिरोमणि पद से सम्मानित किया गया। प्रो प्रतापजी की एक पुत्री डाक्टर व अन्य दो पुत्रियां अमेरिका में कार्यरत हैं। उन्हें जीवन पर्वन्त भारतीय संस्कृति और संगीत के प्रति गर्व रहा। वे 'दक्षिण भारत राष्ट्रमत' के परम हितैषी थे।



## विफा के पोंडा गोवा चैप्टर के अध्यक्ष बने भवानी शंकर और भरत सिंह बने महामंत्री पोंडा

दक्षिण भारत राष्ट्रमत  
dakshinbharat.com

गोवा। विप्र फाउंडेशन जोन-12 - , पोंडा गोवा चैप्टर की साधारण सभा रखी गई। बैठक का संचालन करते हुए गणेश शर्मा ने जोन अध्यक्ष गोपी किशन जोशी, रीजनल महामंत्री (दक्षिण) भगवान व्यास एवं भवानी शंकर पुरोहित को भगवान परशुराम की पूजा के लिए आमंत्रित किया। पूजा के पश्चात भगवान व्यास एवं गोपीकृष्ण जोशी का सम्मान किया गया। जोन अध्यक्ष ने अपने स्वागत भाषण में सभी को एकजुट हो कर विप्र फाउंडेशन को मजबूत करने का आह्वान किया। उन्होंने कहा कि ज्यादा से ज्यादा विप्र बंधुओं को संगठन में जोड़ें। क्षेत्रीय महामंत्री ने विप्र

फाउंडेशन की स्थापना से लेकर अभी तक के किए गए राष्ट्रव्यापी कार्यक्रमों की विस्तृत जानकारी दी। उन्होंने विप्र फाउंडेशन की नीतियों, उद्देश्यों और संगठन की कार्यप्रणाली के बारे में विस्तार से बताया। उन्होंने भविष्य में विप्र फाउंडेशन की गतिविधियों को कैसे आगे बढ़ाना है, इस संबंध में सिलसिलेवार जानकारी दी। उन्होंने अपने संबोधन में सदस्यता से संबंधित विस्तृत जानकारी देते हुए कहा कि पोंडा गोवा में जितने भी ब्राह्मण बंधु हैं उन सभी को संगठन का सदस्य बना कर सूची भेजें तत्पश्चात जोन प्रेसिडेंट गोपीकृष्ण जोशी ने वर्ष 2026 से 2028 के मनोनीत पदाधिकारियों के नामों की घोषणा की जिसमें अध्यक्ष भवानी शंकर पुरोहित, उपाध्यक्ष बीरेश कुमार तिवारी, उपाध्यक्ष

प्रेमचंद शर्मा, महामंत्री भरत सिंह राजपुरोहित एवं उपमंत्री मुकेश शर्मा, उपमंत्री जोगेंद्र शर्मा, कोषाध्यक्ष हरिओम शर्मा, उप कोषाध्यक्ष सुरेश शर्मा को बनाया गया। कार्यकारी समिति में पवन शर्मा, विजेंद्र कौशिक, अभिषेक मिश्रा, सुरेश शर्मा (धर्म), आमसिंह राजपुरोहित, मंगला प्रसाद, भगड़ा राम राजपुरोहित और राकेश शर्मा के नामों की घोषणा की गई जिसका सभा में उपस्थित सदस्यों ने सर्वसम्मति से अनुमोदन किया। बैठक में नवगठित कार्यकारी समिति का सम्मान रीजनल महामंत्री भगवान व्यास एवं जोन प्रेसिडेंट गोपीकृष्ण जोशी ने किया। बैठक में समाज के अनेक अन्य गणमान्य सदस्य उपस्थित थे। धन्यवाद प्रस्ताव और राष्ट्रीय गान के पश्चात बैठक सम्पन्न हुई।

## सम्मान



मैसूरु प्रवास पर आए केंद्रीय संस्कृति एवं पर्यटन मंत्री गजेन्द्र सिंह शेखावत का मैसूरु जैन समाज की ओर से सम्मान किया गया। जैन चैरिटेबल ट्रस्ट के अध्यक्ष कान्तिनाथ चौहान ने ट्रस्ट द्वारा संचालित अस्पतालों एवं विधिवत सेवा परियोजनाओं की विस्तृत जानकारी दी तथा ट्रस्ट द्वारा निर्मित नए अस्पताल के उद्घाटन समारोह में पधारने हेतु निवेदन किया। शेखावत ने जुलाई माह में मैसूरु आने का आश्वासन दिया। इस सौहार्दपूर्ण भेंट में समाज सेवा, स्वास्थ्य सेवाओं के विस्तार एवं जनकल्याण से जुड़े विभिन्न विषयों पर सकारात्मक चर्चा हुई। इस अवसर पर समाज के वरिष्ठ सदस्य कान्तिनाथ जैन, सुरेंद्र गांधी मेहता, गौतम सालेचा एवं अन्य गणमान्यजन उपस्थित थे।



## दहेज लेना और देना दोनों ही अपराध : राष्ट्रसंत कमलमुनि

दक्षिण भारत राष्ट्रमत  
dakshinbharat.com

बेंगलूरु। शहर के श्रीरामपुरम स्थित चर स्थानक में विराजित राष्ट्रसंत कमलमुनिजी कमलेश ने मंगलवार को अपने प्रवचन में कहा कि जहां पर स्वार्थ और लालच का विचारों में संचार हो जाता है वहां पर खून के रिशतों में भी कड़वाहट चुल जाती है और सज्जन भी शैतान बन जाते हैं। आज दहेज रुपी रावण के लिए महिलाओं को मानसिक यातना के साथ-साथ जिंदा जलाना, मौत के घाट उतारना,

तलाक देना, छोड़ देना, आम बात हो गई है यह अक्षय्य अपराध है। माता-पिता अपने कलेजे के टुकड़े को आपके परिवार की सुख, समृद्धि, शांति और वृद्धि के लिए निरस्वार्थ भाव से समर्पित करते हैं, वह दुल्हन ही भगवान का सबसे महान प्रसाद है, दुल्हन ही सबसे बड़ा दहेज है। दहेज के भूखे भेड़िए धर्म और मानवता के नाम पर कलंक हैं। उनके द्वारा किया गया दान, तपस्या, आराधना मात्र पाखंड है। संतश्री ने कहा कि दहेज लेना और देना दोनों ही अपराध हैं। इन्होंने जैन संत ने कहा कि दहेज के बिखारी शादी के मंडप में ही लड़की

को छोड़ कर चले जाते हैं, खुशियों में कोहराम मच जाता है। ऐसे दहेज लोभियों का सामाजिक बहिष्कार होना चाहिए, मात्र कानून से यह समस्या हल नहीं होगी। धर्मगुरु वैचारिक क्रांति से दिल और दिमाग बदलने का काम करें सभी स्थाई समाधान होगा। अंत में कहा कि बिखारी बनकर मांगना शर्मनाक है। दहेज मांगना मां लक्ष्मी, सरस्वती और दुर्गा का साक्षात अपमान है। वर्धमान स्थानकवासी जैन श्रावक संघ श्रीरामपुरम के तत्वावधान में महिला मंडल और यह मंडल की ओर से 35 वीरगनाओं का सम्मान किया गया।

## बेंगलूरु में प्रतिबंधित मादक पदार्थों की बिक्री के आरोप में चार लोग गिरफ्तार

बेंगलूरु। बेंगलूरु के कुछ हिस्सों में कथित रूप से प्रतिबंधित मादक पदार्थों की बिक्री के आरोप में चार लोगों को गिरफ्तार किया गया है। पुलिस ने मंगलवार को यह जानकारी दी। इनकी गिरफ्तारी के साथ ही पुलिस ने 14.94 लाख रुपये बाजार मूल्य का मादक पदार्थ और एक कार जब्त करने का दावा किया है। उन्होंने बताया कि मुखबिरों के माध्यम से उनकी स्मृति में उजावणा कार्यक्रम का आयोजन किया गया जिसमें माहेश्वरी, अग्रवाल, जैन, ब्राह्मण, अन्य समाज के लोगों ने बड़ी संख्या में उपस्थित होकर स्व. मालू के गुणों को याद कर श्रद्धांजलि दी। नंदकिशोर मालू अपने पीछे भरा पूरा परिवार छोड़कर गए हैं।

नंदकिशोरजी मालू 'दक्षिण भारत राष्ट्रमत' परिवार के परम हितैषी थे और दक्षिण भारत राष्ट्रमत के संस्थापक श्रीकांत पाराशर के तीन दशक से अधिक समय से आदरणीय एवं आत्मीय रहे। मंगलवार को शाम 4 बजे ओकलीपुरम माहेश्वरी भवन में उनकी स्मृति में उजावणा कार्यक्रम का आयोजन किया गया जिसमें माहेश्वरी, अग्रवाल, जैन, ब्राह्मण, अन्य समाज के लोगों ने बड़ी संख्या में उपस्थित होकर स्व. मालू के गुणों को याद कर श्रद्धांजलि दी। नंदकिशोर मालू अपने पीछे भरा पूरा परिवार छोड़कर गए हैं।

स्वापक औषधि एवं मनः प्रभावी पदार्थ (एनडीपीएस) अधिनियम के तहत मामले दर्ज किए गए और मुखबिरों द्वारा बताया गए स्थानों पर छापेमारी की गई। एक वरिष्ठ पुलिस अधिकारी ने बताया कि इन अभियानों के दौरान अलग-अलग तारीखों पर कुल चार लोगों को गिरफ्तार किया गया, जिनमें अन्य राज्यों के तीन व्यक्ति और एक स्थानीय निवासी शामिल हैं। उन्होंने कहा, पृच्छाछ के दौरान आरोपियों ने कथित तौर पर कबूल किया कि त्वरित लाभ कमाने के इरादे से, वे राज्य के बाहर और स्थानीय दोनों जगहों के अज्ञात आपूर्तिकर्ताओं से गांजा, एमडीएमए, मेथामफेटामीन और कोडीन कफ सिरप जैसे प्रतिबंधित मादक पदार्थों को कम कीमतों पर खरीद रहे थे।